

প্ৰকৃতি বিৰুদ্ধে অপৰাধবোৰৰ বিষয়ে

প্ৰকৃতি বিৰুদ্ধে অপৰাধবোৰ।

৩৭৭। যিয়ে, স্বেচ্ছাই প্ৰকৃতি বিৰুদ্ধে ভাবে কোনো পুৰুষ, নাৰী বা জন্তুৰ সৈতে দৈহিক সঙ্গম কৰে, তেওঁ
[আজীৱন কাৰাবাস] ৰে বা দুই প্ৰকাৰৰ এটা কাৰাবাসৰে, যাৰ অৰাধি দহ বছৰ পৰ্য্যন্ত বিস্তাৰিত হ'ব পাৰে,
দণ্ডিত হ'ব, আৰু জৰিমনাৰ বাবেও দায়ী হ'ব।

স্পষ্টীকৰণ - এই ধাৰাত বৰ্ণিত অপৰাধটো হ'বলৈ আৱশ্যকীয় দৈহিক সঙ্গমটো হ'বৰ বাবে
প্ৰবেশেই যথেষ্ট।

অধ্যায় - ১৭

সম্পত্তিৰ বিৰুদ্ধে অপৰাধবোৰৰ বিষয়ে

চুৰিৰ বিষয়ে

চুৰি।

৩৭৮। যিয়ে, কোনো অস্থাবৰ সম্পত্তি কোনো এজন ব্যক্তিৰ দখলৰ পৰা সেই ব্যক্তিজনৰ সন্মতি বিনা,
অসাধুভাবে লোৱাৰ অভিপ্ৰায়েৰে, সেই সম্পত্তি তেনেদৰে ল'বৰ বাবে স্থানান্তৰ কৰে, তেওঁ চুৰি কৰা বুলি
কোৱা হয়।

স্পষ্টীকৰণ ১ - অস্থাবৰ সম্পত্তি নোহোৱা কোনো বস্তু যি পৰ্য্যন্ত ই ভূমিৰ লগত সংলগ্ন হৈ
থাকে, চুৰিৰ বিষয় নহয়, কিন্তু যেতিয়াই ইয়াক ভূমিৰ পৰা পৃথক কৰা হয়, ই চুৰিৰ বিষয় হ'বলৈ যোগ্য হয়।

স্পষ্টীকৰণ ২- একেটা কাৰ্য্যৰ দ্বাৰাই স্থানান্তৰণ যি পৃথক কৰণ প্ৰভাৱিত কৰে চুৰি কাৰ্য্য হ'ব
পাৰে।

স্পষ্টীকৰণ ৩ - কোনো ব্যক্তিয়ে এটা বস্তুক এটা প্ৰতিবন্ধক আৰ্ত্তৰাই যিটোৱে ইয়াক স্থানান্তৰ
কৰাত বাধা দিছিল বা ইয়াক আন কোনো বস্তুৰ পৰা পৃথক কৰি তথা ইয়াক প্ৰকৃততে স্থানান্তৰ কৰি
স্থানান্তৰ কৰা বুলি কোৱা হয়।

স্পষ্টীকৰণ ৪ - কোনো ব্যক্তি, যিজনে কোনো এটা উপায়ে এটা জন্তুক স্থানান্তৰ কৰায়, তেওঁ
সেই জন্তুক স্থানান্তৰ কৰা বুলি, আৰু এনে সকলোবোৰ বস্তুকে যিবোৰ এনেদৰে উৎপন্ন কৰা গতিৰ
পৰিণাম স্বৰূপে সেই জন্তুক দ্বাৰা স্থানান্তৰ হয়, স্থানান্তৰ কৰা বুলি কোৱা হয়।

স্পষ্টীকৰণ ৫ - পৰিভাষাত উল্লেখিত সন্মতিটো অভিব্যক্ত বা বিবক্ষিত হ'ব পাৰে, আৰু হয়তো
দখলত থকা ব্যক্তিজনে দিব পাৰে নাইবা আন কোনো ব্যক্তিয়ে দিব পাৰে যাৰ সেই উদ্দেশ্যে হয়
অভিব্যক্ত বা বিবক্ষিত প্ৰাধিকাৰ আছে।

দৃষ্টান্ত সমূহ

(ক) "জ" ৰ দখলৰ পৰা "জ"ৰ সন্মতি বিনা অসাধু ভাবে আৰ্ত্তৰাই নিয়াৰ অভিপ্ৰায়েৰে "ক"ই
"জ"ৰ পথাৰত থকা এডাল গছ কাটি পেলালে। এই ক্ষেত্ৰত যি মুহূৰ্ত্ততে "ক"ই গছ ডাল এনেদৰে লোৱাৰ
বাবে পৃথক কৰিলে, তেওঁ চুৰি কৰিলে।

(খ) "ক"ই কুকুৰৰ বাবে এটা টোপ তেওঁৰ জেপত ৰাখিলে আৰু এইদৰে "জ"ৰ কুকুৰটোক
এইটো অনুসৰণ কৰিবলৈ উৎপ্ৰেৰিত কৰিলে, এই ক্ষেত্ৰত যদিহে কুকুৰটো "জ"ৰ সন্মতি বিনা "জ"ৰ
দখলৰ পৰা অসাধু ভাবে লৈ যোৱাটোৱেই "ক"ৰ অভিপ্ৰায় হয়, তেন্তে যি মুহূৰ্ত্ততে "জ" ৰ কুকুৰটোৱে
"ক"ক অনুসৰণ কৰিবলৈ আৰম্ভ কৰিলে, তেতিয়াই "ক"ই চুৰি কৰিলে।

১। ১৯৫৫ চনৰ ২৬ নং অধিনিয়মৰ দ্বাৰা ১১৭ আৰু অনুসূচীৰ দ্বাৰা "আজীৱন নিৰ্বাসন" বাবে
প্ৰতিষ্ঠাপিত।

(গ) “ক”ই ধন সম্পত্তি এবাকচ বহন কৰি নিয়া বলধ লগ পালে। তেওঁ বলধটো এটা নিৰ্দিষ্ট দিশলৈ খেদি লৈ গ’ল, তেওঁ যাতে অসাধু বাবে ধন সম্পত্তিখিনি লব পাৰে, সেই বাবে যি মুহূৰ্ত্ততে বলধটোৱে যাবলৈ আৰম্ভ কৰে, তেতিয়াই “ক”ই ধন সম্পত্তিখিনি চুৰি কৰিলে।

(ঘ) “জ”ৰ ভৃত্য হৈ থাকি, আৰু “জ”ৰ খাল এখন ৰাখি থাকিবলৈ “জ”ৰ দ্বাৰা ন্যস্ত হৈ থকা অৱস্থাত “ক”ই “জ”ৰ সন্মতি বিনা, খালখন লৈ অসাধু ভাবে পলাই যায় “ক”ই চুৰি কৰিলে।

(ঙ) “জ”ই ভ্ৰমণলৈ যোৱাৰ সময়ত তেওঁৰ খালখন এটা পণ্যাগাৰত বন্ধক “ক”ক তেওঁ উভতি নহা পৰ্য্যন্ত ন্যস্ত কৰিলে। “ক”ই খালখন সোনাৰি এজনৰ ওচৰলৈ লৈ গ’ল আৰু এই খন বিক্ৰী কৰিলে। এই ক্ষেত্ৰত খালখন “জ”ৰ দখলত নাছিল। গতিকে এইখন “জ”ৰ দখলৰ পৰা নিব পৰা নগ’লহেঁতেন, আৰু “ক”ই চুৰি কৰা নাই, যদিও তেওঁ আপৰাধিক ন্যাস ভঙ্গ কৰিব পাৰে।

(চ) “জ”ৰ আঙুঠি এটা “জ”ৰ অধিভোগত থকা ঘৰৰ মেজৰ ওপৰত “ক”ই পালে। এই ক্ষেত্ৰত আঙুঠিটো “জ”ৰ দখলত আছে আৰু যদি “ক”ই এইটো অসাধু ভাবে আতৰাই নিয়ে, তেন্তে “ক”ই চুৰি কৰিছে।

(ছ) “ক”ই কোনো ব্যক্তিৰ দখলত নথকা আঙুঠি এটা ৰাজপথ এটাত পৰি থকা পালে। “ক”ই এইটো বুটলি লোৱাৰ দ্বাৰা চুৰি কৰা নাই, যদিও তেওঁ সম্পত্তিৰ আপৰাধিক আত্মসাৎ কৰিব পাৰে।

(জ) “ক”ই “জ”ৰ আঙুঠি এটা “জ”ৰ ঘৰৰ মেজৰ ওপৰত দেখা পালে। ততালিকে আঙুঠিটো আত্মসাৎ কৰিবলৈ সাহস নকৰি তালাচী কৰা আৰু ধৰা পৰাৰ ভয়ত “ক”ই আঙুঠিটো এনে এখন ঠাইত লুকুৱাই ৰাখিলে য’ৰ পৰা এইটো “জ”ই বিচাৰি উলিয়াব পৰাটো একেবাৰে অসম্ভৱ, কথাতো যেতিয়া পাহৰি যায় লুকুৱাই থোৱা ঠাইৰ পৰা আঙুঠিটো লৈ যায় বিক্ৰী কৰাৰ অভিপ্ৰায়েৰে। ইয়াত “ক”ই প্ৰথম বাৰত আঙুঠিটো লৈ যোৱাৰ সময়তে চুৰি কৰিলে।

(ঝ) “ক”ই তেওঁৰ ঘড়ীটো নিয়ন্ত্ৰিত কৰিবলৈ এজন সোণাৰি “জ”ক দিলে। “জ”ই এইটো তেওঁৰ দোকানলৈ লৈ গ’ল। “ক”ই সোণাৰিজনক কোনো ঋণ দিবলগীয়া নথকাত যাৰ বাবে সোণাৰিজনে প্ৰতিভূতি ৰূপে ঘড়ীটো বিধি সন্মত ভাবে ৰাখিব পাৰিলেহেঁতেন, খোলাখুলিকৈ দোকানত প্ৰৱেশ কৰিলে, “জ”ৰ হাতৰ পৰা ঘড়ীটো বলপূৰ্বক ললে আৰু এইটো লৈ গুছি গ’ল। এই ক্ষেত্ৰত “ক”ই যদিও তেওঁ আপৰাধিক অনুপ্ৰৱেশ আৰু অভ্যাস কৰিব পাৰে, কিন্তু তেওঁ চুৰি হলে কৰা নাই, যিহেতু তেওঁ যি কৰিছিল, সেইটো অসাধু ভাবে কৰা হোৱা নাছিল।

(ঞ) ঘড়ীটো মেৰামতি কৰাৰ কাৰণে যদি “ক”ই “জ”ক ধন দিবলৈ ঋণী হৈ আছে, আৰু যদি “জ”ই ঘড়ীটো বিধি সন্মতভাবে ঋণটোৰ বাবে প্ৰতিভূতি ৰূপে ৰাখি থয়, আৰু “ক”ই ঘড়ীটো “জ”ৰ দখলৰ পৰা “জ”ক বঞ্চিত কৰাৰ অভিপ্ৰায়েৰে তেওঁক দিবলগীয়া ঋণটোৰ প্ৰতিভূতি ৰূপে ৰখা সম্পত্তিটো লৈ যায়, তেন্তে তেওঁ চুৰি কৰিছে, যিহেতু তেওঁ এইটো অসাধু ভাবে লৈ গৈছে।

(ট) আকৌ যদি “ক”ই তেওঁৰ ঘড়ীটো “জ”ক পণবন্ধক দি এইটো “জ”ৰ বিনানুমতিত “জ”ৰ দখলৰ পৰা লৈ যায় যদিও ঘড়ীটো তেওঁৰ সম্পত্তি, যিহেতু তেওঁ অসাধু ভাবে লৈছে, তেওঁ চুৰি কৰিছে।

(ঠ) “ক”ই “জ”ৰ বস্ত্ৰ এটা “জ”ৰ সন্মতি বিনা “জ”ৰ দখলৰ পৰা যেতিয়ালৈকে তেওঁ “জ”ৰ পৰা পুৰস্কাৰ হিচাবে ধন লব নোৱাৰে, তেতিয়ালৈকে ৰাখি থোৱাৰ অভিপ্ৰায়েৰে ললে। ইয়াত “ক”ই অসাধু ভাবে লৈছে সেই বাবে “ক”ই চুৰি কৰিছে।

(ড) “ক”ই “জ”ৰ সৈতে বন্ধুত্বপূৰ্ণ সম্পৰ্ক থকাত “জ”ৰ অৰ্ঘ্যমানত, “জ”ৰ পুথিভৰাললৈ গ’ল আৰু “জ”ৰ প্ৰকাশ্য সন্মতি বিনা কেৱল এইখন পঢ়িবৰ বাবে আৰু এইখন ওভোটাই দিয়াৰ অভিপ্ৰায়েৰে এখন কিতাপ লৈ গুছি গ’ল। ইয়াত এইটো সম্ভাব্য যে “ক”ই এইটো ধাৰণা কৰিছিল যে “জ”ৰ কিতাপখন ব্যৱহাৰ কৰিবলৈ তেওঁ “জ”ৰ বিৰক্ষিত সন্মতি লাভ কৰিছিল। যদি এইটো “ক”ৰ ধাৰণা আছিল, তেন্তে “ক”ই চুৰি কৰা নাই।

(ঢ) “ক”ই “জ”ৰ পত্নীৰ পৰা দান বিচাৰিলে। তাই “ক”ক ধন, খাদ্য আৰু বস্ত্ৰ দিলে, যিবোৰ

তাইৰ পতি “জ”ৰ বুলি “ক”ই জানে। ইয়াত এইটো সম্ভাৱ্য যে “ক”ই এইটো ধাৰণা কৰিব পাৰে যে “জ”ৰ পত্নী ভিক্ষা দিবলৈ প্ৰাধিকৃত। যদি এইটো “জ”ৰ ধাৰণা, তেন্তে “ক”ই চুৰি কৰা নাই।

(গ) “ক” “জ”ৰ পত্নীৰ উপপতি। তাই মূল্যবান সম্পত্তি এটা দিলে যিটো তাইৰ পতিৰ বুলি আৰু এনে সম্পত্তি দিবলৈ তাই “জ”ৰ পৰা প্ৰাধিকৃত নহয় বুলি “ক”ই জানে। যদিহে “ক”ই সম্পত্তিটো অসাধু ভাবে লয়, তেন্তে তেওঁ চুৰি কৰিছে।

(ত) “ক” ই সন্দ্ৰাবপূৰ্বক, “জ”ৰ সম্পত্তি “ক”ৰ নিজৰ সম্পত্তি বুলি বিশ্বাস কৰি, সেইটো সম্পত্তি “খ”ৰ দখলৰ পৰা লৈ গ’ল। এই ক্ষেত্ৰত, যিহেতু “ক”ই অসাধু ভাবে লোৱা নাই, তেওঁ চুৰি কৰা নাই।

চুৰিৰ বাবে দণ্ড।

৩৭৯। যিয়ে, চুৰি কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হ’ব পাৰে বা জৰিমনাৰে বা উভয়ৰে দণ্ডিত হ’ব।

বাসগৃহ আদিত চুৰি।

৩৮০। যিয়ে, এনে কোনো ভৱন, তম্বু বা জলযানত চুৰি কৰে, যিটো ভৱন, তম্বু বা জলযান, মানুহৰ বাসস্থানৰূপে ব্যৱহাৰ কৰা হয়, বা সম্পত্তি অভিৰক্ষাৰ বাবে ব্যৱহাৰ কৰা হয়, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ’ব পাৰে, দণ্ডিত হ’ব, আৰু জৰিমনাৰ বাবেও দায়ী হ’ব।

কেৰাণী বা সেৱকৰ দ্বাৰা মালিকৰ দখলত থকা সম্পত্তিৰ চুৰি।

৩৮১। যিয়ে, এজন কেৰাণী বা সেৱক হৈ বা কেৰাণী বা সেৱকৰ সামৰ্থ্যত নিযুক্ত হৈ, তেওঁৰ মালিক বা নিয়োগকৰ্ত্তাৰ দখলত থকা কোনো সম্পত্তিৰ চুৰি কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ’ব, দণ্ডিত হ’ব, আৰু জৰিমনাৰ বাবেও দায়ী হ’ব।

চুৰি কৰাৰ বাবে মৃত্যু, আঘাত বা অৱৰোধ কৰোৱাৰ প্ৰস্তুতি কৰাৰ পাছত চুৰি কৰা।

৩৮২। যিয়ে, চুৰি কৰাৰ বাবে, বা চুৰি কৰাৰ পিচত পলায়ন কৰাৰ বাবে, বা চুৰিৰ দ্বাৰা লোৱা সম্পত্তি ৰাখিবৰ কাৰণে কোনো ব্যক্তিক মৃত্যু বা তেওঁক আঘাত বা তেওঁক অৱৰোধ কৰোৱাৰ বাবে বা মৃত্যু, আঘাত বা অৱৰোধৰ ভয় দেখুৱাই প্ৰস্তুতি কৰি চুৰি কৰে, তেওঁ সশ্রম কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ’ব পাৰে, দণ্ডিত হ’ব আৰু জৰিমনাৰ বাবেও দায়ী হ’ব।

দৃষ্টান্ত সমূহ

(ক) “ক”ই “জ”ৰ দখলত থকা সম্পত্তি চুৰি কৰিলে; আৰু এই চুৰি কাৰ্য্যটো কৰোতে, তেওঁৰ পোছাকৰ তলত এটা গুলী ভৰ্ত্তি পিষ্টল লৈ গৈছে, “জ”ই বাধা দিলে। “জ”ক আঘাত কৰাৰ বাবে “ক”ই এই ধাৰাত পৰিভাষিত অপৰাধটো কৰিছে।

(খ) “ক”ই “জ”ৰ পকেট মাৰিলে, তেওঁৰ ওচৰত তেওঁৰ বহুতো সঙ্গীক ৰাখি থৈ যাতে তেওঁলোকে “জ”ক বাধা দিব পাৰে, যদি “জ”ই কি ঘটিলে সেইটো বুজি পায় আৰু বাধা দিবলৈ চেষ্টা কৰে, বা “ক”ক কৰায়ত্ত কৰিবলৈ যত্ন কৰে। “ক”ই এই ধাৰাত পৰিভাষিত অপৰাধটো কৰিলে।

বলেৰে আদায় কৰণৰ বিষয়ে

বলেৰে আদায় কৰণ।

৩৮৩। যিয়ে, কোনো ব্যক্তিক সেই ব্যক্তিজনৰ বা আন কোনোবা এজনৰ কোনো ক্ষতি কৰাৰ ভয় অভিপ্ৰায়েৰে খুৱায়, আৰু তাৰ দ্বাৰা তেনেদৰে ভয় খুওৱা ব্যক্তিজনক কোনো সম্পত্তি বা মূল্যবান প্ৰতিভূতি বা স্বাক্ষৰিত বা মুদ্ৰাঙ্কিত কোনো বস্তু, যি বস্তুক এটা মূল্যবান প্ৰতিভূতিলৈ পৰিবৰ্ত্তন কৰিব পৰা যায়, কোনো এজন ব্যক্তিক দিবলৈ অসাধু ভাবে উৎপ্ৰেৰিত কৰে, তেওঁ “বলেৰে আদায় কৰে”।

দৃষ্টান্ত সমূহ

(ক) “ক”ই “জ”ৰ সম্পৰ্কে মানহানিৰ অপবাদটো প্ৰকাশ কৰিবলৈ ভাবুকি দিছে, যদিহে “জ”ই

তেওঁক ধন নিদিয়ে। তেওঁ এইদৰে “জ”ক তেওঁক ধন দিবলৈ উৎপ্ৰেৰিত কৰিছে। “ক”ই বলেৰে আদায় কৰা অপৰাধটো কৰিছে।

(খ) “ক”ই “জ”ক ভাবুকি দিছে যে তেওঁ “জ”ৰ শিশুটোক দোষপূৰ্বক পৰিৰোধ কৰি বাখিব যদিহে “জ”ই এখন প্ৰমিচাৰী নোট স্বাক্ষৰ নকৰে আৰু “ক”ক নিদিয়ে, “ক”ক এটা নিৰ্দিষ্ট টকা দিবলৈ “জ”ক বাধ্য কৰি “জ”ই নোটখনত স্বাক্ষৰ কৰিলে আৰু দিলে। “ক”ই বলেৰে আদায় কৰা অপৰাধটো কৰিছে।

(গ) “ক”ই এই ভাবুকি দিছে যে যদি “জ”ই “খ”ক কোনো উৎপাদন প্ৰদান কৰিবলৈ শাস্তি মূলক বন্ধ পত্ৰত স্বাক্ষৰ নকৰে আৰু “খ”ক নিদিয়ে, তেন্তে তেওঁ “জ”ৰ খেতি পথাৰত হালবাবলৈ লাঠিয়াল পঠাব আৰু তাৰ দ্বাৰা “জ”ক সেই বন্ধ পত্ৰত স্বাক্ষৰ কৰিবৰ নিমিত্তে উৎপ্ৰেৰিত কৰিছে। “ক”ই বলেৰে আদায় কৰা অপৰাধটো কৰিছে।

(ঘ) “ক”ই “জ”ক গুৰুতৰ আঘাতৰ ভয় দেখুৱাই অসাধু ভাবে “জ”ক উকা কাগজ এখনত স্বাক্ষৰ কৰিবলৈ বা তেওঁৰ মোহৰ মাৰিবলৈ আৰু এইখন “ক”ক প্ৰদান কৰিবলৈ উৎপ্ৰেৰিত কৰিলে। “জ”ই স্বাক্ষৰ কৰিলে আৰু কাগজখন “ক”ক প্ৰদান কৰিলে। ইয়াত যিহেতু স্বাক্ষৰিত কাগজখন এখন মূল্যবান প্ৰতিভূতিলৈ পৰিবৰ্ত্তন কৰিব পৰা যায়, “ক”ই বলেৰে আদায় কৰা অপৰাধটো কৰিলে।

বলেৰে আদায় কৰণৰ বাবে
দণ্ড।

৩৮৪। যিয়ে, বলেৰে আদায়ৰ অপৰাধটো কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হব পাৰে, বা জৰিমনাৰে বা উভয়েৰে দণ্ডিত হব।

বলেৰে আদায় কৰণৰ বাবে
কোনো ব্যক্তিক ক্ষতিৰ ভয়
দেখুওৱা।

৩৮৫। যিয়ে, বলেৰে আদায়ৰ কৰণৰ অৰ্থে কোনো ব্যক্তিক কোনো ক্ষতিৰ ভয় দেখুৱায় বা কোনো ব্যক্তিক কোনো ক্ষতিৰ ভয় দেখুৱাবলৈ প্ৰয়াস কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুই বছৰ পৰ্য্যন্ত বিস্তাৰিত হব পাৰে বা উভয়েৰে দণ্ডিত হব।

কোনো ব্যক্তিক মৃত্যুৰ বা
গুৰুতৰ আঘাতৰ ভয়
দেখুৱাৰ দ্বাৰা বলেৰে
আদায়কৰণ।

৩৮৬। যিয়ে, কোনো ব্যক্তিক সেই ব্যক্তিজনৰ বা আন কোনোবাৰ মৃত্যু বা গুৰুতৰ আঘাতৰ ভয় দেখুৱাৰ দ্বাৰা বলেৰে আদায়ৰ অপৰাধ সংঘটন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

বলেৰে আদায় কৰণৰ অৰ্থে
কোনো ব্যক্তিক মৃত্যু বা
গুৰুতৰ আঘাতৰ ভয়
দেখুৱা।

৩৮৭। যিয়ে, বলেৰে আদায়ৰ অপৰাধ সংঘটনৰ অৰ্থে কোনো ব্যক্তিক সেই ব্যক্তিজনৰ বা আন কোনোবাৰ মৃত্যুৰ বা গুৰুতৰ আঘাতৰ ভয় দেখুৱায় বা দেখুৱাবলৈ প্ৰয়াস কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

মৃত্যুৰে বা আজীৱন কাৰাবাস
আদিৰে দণ্ডনীয় অপৰাধৰ
অভিযোগ লগোৱাৰ ভাবুকিৰ
দ্বাৰা বলেৰে আদায়কৰণ।

৩৮৮। যিয়ে, কোনো ব্যক্তিক স্বয়ং তেওঁৰ বিৰুদ্ধে বা কোনো আন ব্যক্তিৰ বিৰুদ্ধে এই অভিযোগ লগোৱাৰ ভয় দেখুৱাই যে তেওঁ এনে এটা অপৰাধ কৰিছে, বা কৰাৰ প্ৰয়াস কৰিছে যি মৃত্যুৰে বা [আজীৱন কাৰাবাস] ৰে বা এনে কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডনীয় বা তেওঁ অন্য ব্যক্তিক এনে অপৰাধ কৰিবলৈ উৎপ্ৰেৰিত কৰিবলৈ প্ৰয়াস কৰিছিল, বলেৰে আদায়ৰ অপৰাধ সংঘটিত কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব; আৰু যদিহে অপৰাধটো সংহিতাখনৰ ধাৰা ৩৭৭ ৰ অধীনত দণ্ডনীয় এটা অপৰাধ হয়, তেওঁ [আজীৱন কাৰাবাস] ৰে দণ্ডিত হব পাৰে।

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা “আজীৱন নিৰ্বাসন”ৰ বাবে প্ৰতিষ্ঠাপিত (১-১-১৯৫৬ ৰ পৰা প্ৰভাৱী হোৱাকৈ)।

বলেৰে আদায়কৰাৰ অৰ্থে কোনো ব্যক্তিক অপৰাধৰ অভিযোগ লগোৱাৰ ভয় দেখুওৱা।

৩৮৯। যিয়ে, বলেৰে আদায় কৰাৰ অৰ্থে কোনো ব্যক্তিক স্বয়ং তেওঁৰ বিৰুদ্ধে বা কোনো অন্য ব্যক্তিৰ বিৰুদ্ধে এই অভিযোগ লগোৱাৰ ভয় দেখুৱায় বা এই ভয় দেখুৱাৰ প্ৰয়াস কৰে যে তেওঁ এনে অপৰাধ কৰিছে বা কৰিবলৈ প্ৰয়াস কৰিছে যি মৃত্যুৰ বা ^১[আজীৱন কাৰাবাস] ৰে বা দহ বছৰ পৰ্য্যন্ত কাৰাবাসৰে দণ্ডনীয়, তেওঁ দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব; আৰু জৰিমনাৰ বাবেও দায়ী হ'ব; আৰু যদিহে অপৰাধটো সংহিতাখনৰ ধাৰা ৩৭৭ ৰ অধীনত দণ্ডনীয় হয়, তেনেহলে ^১[আজীৱন কাৰাবাস] ৰে দণ্ডিত হ'ব পাৰে।

লুণ্ঠন আৰু ডকইতিৰ বিষয়ে

লুণ্ঠন।

৩৯০। সকলোবোৰ লুণ্ঠনত হয় চুৰি অথবা বলেৰে আদায়কৰণ থাকে।

কেতিয়া চুৰি লুণ্ঠন হয়।

চুৰি "লুণ্ঠন" হ'ব যদিহে, চুৰি কৰাৰ বাবে, বা চুৰি কৰোতে, বা চুৰিৰ দ্বাৰা প্ৰাপ্ত সম্পত্তি লৈ যাওঁতে বা লৈ যাবলৈ প্ৰয়াস কৰোতে, অপৰাধীজনে স্বেচ্ছাই, সেই উদ্দেশ্যে কোনো ব্যক্তিৰ মৃত্যু বা আঘাত বা সদোষ পৰিৰোধ ঘটায় বা তৎকালিক মৃত্যু বা তৎকালিক আঘাত বা তৎকালিক সদোষ পৰিৰোধৰ ভয় খুৰাবলৈ প্ৰয়াস কৰে।

বলেৰে আদায়কৰণ কেতিয়া লুণ্ঠন হয়।

বলেৰে আদায়কৰণ "লুণ্ঠন" হয়, যদি অপৰাধীজন বলেৰে আদায় কৰাৰ সময়ত ভয় খুওৱা ব্যক্তিজনৰ উপস্থিতিত থাকে, আৰু সেই ব্যক্তিক স্বয়ং তেওঁৰ বা কোনো অন্য ব্যক্তিৰ তৎকালিক মৃত্যু বা তৎকালিক আঘাতৰ বা তৎকালিক সদোষ পৰিৰোধৰ ভয় খুৰাই বলেৰে আদায় কৰে আৰু এই প্ৰকাৰৰ ভয় খুৰাই এই প্ৰকাৰৰ ভয় খুওৱা ব্যক্তিক বলেৰে আদায় কৰা বস্তু তৎক্ষণাত প্ৰদান কৰিবলৈ উৎপ্ৰেৰিত কৰে।

স্পষ্টীকৰণ - অপৰাধীজন উপস্থিত থকা বুলি কোৱা হয় যদিহে তেওঁ আন ব্যক্তিৰ তৎকালিক মৃত্যু বা তৎকালিক আঘাতৰ বা তৎকালিক সদোষ পৰিৰোধৰ ভয় দেখুৱাবলৈ যথেষ্ট ভাবে ওচৰত থাকে।

দৃষ্টান্ত সমূহ

(ক) "ক"ই "জ"ক তলমূৰকৈ ধৰিলে আৰু প্ৰবঞ্চনামূলকভাবে "জ"ৰ ধন আৰু মণি মুক্তা "জ"ৰ পোছাকৰ পৰা "জ"ৰ সন্মতি বিনা ললে। ইয়াত "ক"ই চুৰি কৰিলে, আৰু সেই চুৰি কাৰ্য্য কৰিবলৈ "জ"ক স্বেচ্ছাই সন্মোহ পৰিৰোধ কৰিলে, গতিকে "ক"ই লুণ্ঠন কৰিলে।

(খ) "ক"ই "জ"ক ৰাজপথত লগ ধৰিলে, পিষ্টল দেখুৱালে আৰু "জ"ৰ ধনৰ মোনাখন দাবী কৰিলে। ফলস্বৰূপে "জ"ই তেওঁৰ ধনৰ মোনাখন সমৰ্পণ কৰিলে। এই ক্ষেত্ৰত "ক"ই "জ"ৰ পৰা ধনৰ মোনাখন তেওঁক তৎকালিক আঘাতৰ ভয় দেখুৱাই আৰু বলেৰে আদায়ৰ অপৰাধ সংঘটিত কৰা সময়তে তেওঁৰ উপস্থিতিত থাকি বলেৰে আদায় কৰিলে, গতিকে "ক"ই লুণ্ঠন কৰিলে।

(গ) "ক"ই "জ" আৰু "জ"ৰ শিশুক ৰাজপথত লগ ধৰিলে। "ক"ই শিশুটোক ললে আৰু যদিহে "জ"ই তেওঁৰ ধনৰ মোনাখন নিদিয়ে, তেনেহলে ইয়াক থিয় গৰাৰ পৰা তললৈ পেলাই দিব বুলি ভাবুকি দিলে। ফলস্বৰূপে "জ"ই তেওঁৰ ধনৰ মোনাখন দিলে। এই ক্ষেত্ৰত "ক"ই "জ" পৰা ধনৰ মোনাখন বলেৰে আদায় কৰিলে, "জ"ৰ মনত শিশুটোৰ তৎকালিক আঘাতৰ ভয় দেখুৱাই, যি শিশুটো তাত উপস্থিত আছিল, গতিকে "ক"ই "জ"ৰ ওপৰত লুণ্ঠন সংঘটন কৰিলে।

(ঘ) "ক"ই "জ"ৰ পৰা সম্পত্তি লাভ কৰিলে এনেদৰে কৈ -- "তোমাৰ শিশুটো মোৰ দলটোৰ হাতত আছে, আৰু তাৰ মৃত্যু ঘটোৱা হ'ব যদিহে তুমি আমালৈ দহ হাজাৰ টকা নপঠোৱা"। এইটো বলেৰে

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা "আজীৱন নিৰ্বাসন"ৰ বাবে প্ৰতিষ্ঠাপিত (১-১-১৯৫৬ ৰ পৰা প্ৰভাৱী হোৱাকৈ)।

আদায়কৰণ আৰু তেনেদৰে দণ্ডনীয় ; কিন্তু ই লুণ্ঠন নহয় যদিহে “জ”ক তেওঁৰ শিশুটোৰ তৎকালিন মৃত্যুৰ ভয় দেখুৱা নহয়।

ডকাইতি।

৩৯১। যেতিয়া পাঁচজন বা তাতোধিক ব্যক্তিয়ে একেলগে লুণ্ঠন কৰে বা কৰিবলৈ প্ৰয়াস কৰে, বা য'ত লুণ্ঠন কৰি থকা বা লুণ্ঠন কৰিবলৈ প্ৰয়াস কৰা ব্যক্তিবোৰৰ আৰু তাত উপস্থিত থকা আৰু তেনে সংঘটন বা প্ৰয়াসত সহায়তা কৰা ব্যক্তিসকলৰ মুঠ সংখ্যা পাঁচজন বা তাতোধিক হয়, তেনে ক্ষেত্ৰত এনেদৰে সংঘটিত কৰি থকা, প্ৰয়াস কৰি থকা বা সহায়তা কৰি থকা প্ৰতিজন ব্যক্তিকে “ডকাইতি” কৰা বুলি কোৱা হয়।

লুণ্ঠনৰ বাবে দণ্ড।

৩৯২। যিয়ে, লুণ্ঠন কৰে, তেওঁ সশ্ৰম কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব; আৰু যদি লুণ্ঠন সূৰ্যাস্ত আৰু সূৰ্যোদয়ৰ মাজত হয়, তেনেহলে কাৰাবাস চৈধ্য বছৰলৈ বিস্তাৰিত হব পাৰে।

লুণ্ঠন কৰাৰ প্ৰয়াস।

৩৯৩। যিয়ে, লুণ্ঠন কৰিবলৈ প্ৰয়াস কৰে, তেওঁ সশ্ৰম কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

লুণ্ঠন কৰণত স্বেচ্ছাই আঘাত কৰা।

৩৯৪। যদি কোনো ব্যক্তিয়ে লুণ্ঠন কৰোতে বা কৰিবলৈ প্ৰয়াস কৰোতে, স্বেচ্ছাই আঘাত কৰে, তেনে ব্যক্তি আৰু তেনে লুণ্ঠনকৰণত বা কৰিবলৈ প্ৰয়াসকৰণত যুটীয়া ভাবে সংশ্লিষ্ট থকা আন কোনো ব্যক্তি ^১[আজীৱন কাৰাবাস]ৰে বা সশ্ৰম কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব।

ডকাইতিৰ বাবে দণ্ড।

৩৯৫। যিয়ে, ডকাইতি কৰে, তেওঁ ^১[আজীৱন কাৰাবাস]ৰে বা সশ্ৰম কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

হত্যাৰ ডকাইতি।

৩৯৬। যদি সংযুক্তভাবে ডকাইতি কৰি থকা পাঁচজন বা অধিক ব্যক্তিৰ যি কোনো এজনে, তেনেদৰে ডকাইতি কৰোতে হত্যা কৰে, তেনে ক্ষেত্ৰত সেইবোৰ ব্যক্তিৰ প্ৰতিজনেই, মৃত্যু দণ্ডেৰে বা ^১[আজীৱন কাৰাবাস]ৰে বা সশ্ৰম কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

মৃত্যু বা গুৰুতৰ আঘাত ঘটোৱাৰ বাবে প্ৰয়াসসহ লুণ্ঠন বা ডকাইতি।

৩৯৭। যদি লুণ্ঠন বা ডকাইতি কৰাৰ সময়ত অপৰাধীজনে কোনো মাৰাত্মক অস্ত্ৰ-শস্ত্ৰ ব্যৱহাৰ কৰে, বা কোনো ব্যক্তিৰ গুৰুতৰ আঘাত ঘটায়, বা কোনো ব্যক্তিৰ মৃত্যু বা গুৰুতৰ আঘাত ঘটাবলৈ প্ৰয়াস কৰে, তেনে ক্ষেত্ৰত অপৰাধীক যি কাৰাবাসৰে দণ্ড বিহিব লাগিব, সি সাত বছৰতকৈ কম নহব।

মাৰাত্মক অস্ত্ৰ-শস্ত্ৰেৰে সজ্জিত হৈ লুণ্ঠন বা ডকাইতি কৰিবলৈ প্ৰয়াস কৰা।

৩৯৮। যদি লুণ্ঠন বা ডকাইতি কৰিবলৈ প্ৰয়াস কৰাৰ সময়ত অপৰাধীজন কোনো মাৰাত্মক অস্ত্ৰ-শস্ত্ৰেৰে সজ্জিত হৈ থাকে, তেনে ক্ষেত্ৰত তেনে অপৰাধীক যি কাৰাবাসৰে দণ্ড দিব লাগিব, সি সাত বছৰতকৈ কম নহব।

ডকাইতি কৰিবলৈ প্ৰস্তুতি কৰা।

৩৯৯। যিয়ে, ডকাইতি কৰিবলৈ কোনো প্ৰস্তুতি কৰে, তেওঁ সশ্ৰম কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব।

ডকাইতিৰ দলত দলভুক্ত হোৱাৰ বাবে দণ্ড।

৪০০। যিয়ে, এই অধিনিয়মখন পাৰিত হোৱাৰ পাছত, যি কোনো সময়ত, এনে ব্যক্তিবোৰৰ দলত দলভুক্ত হয়, যিবোৰ অভ্যাসিকভাৱে ডকাইতি কৰাৰ উদ্দেশ্যে সহযুক্ত হৈছে, তেওঁ ^১[আজীৱন কাৰাবাস]ৰে বা সশ্ৰম কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা “আজীৱন নিৰ্বাসন”ৰ বাবে প্ৰতিষ্ঠাপিত (১-১-১৯৫৬ ৰ পৰা প্ৰভাৱী হোৱাকৈ)।

চোৰৰ দলত দলভুক্ত হোৱাৰ বাবে দণ্ড।

৪০১। যিয়ে, এই অধিনিয়মখন পাৰিত হোৱাৰ পাছত, যি কোনো সময়ত, এনে কোনো ঘূৰিফুৰা বা অন্য ব্যক্তিৰ দলত দলভুক্ত হয়, যিবোৰ অভ্যাসিকভাবে চুৰি বা লুণ্ঠন কৰাৰ উদ্দেশ্যে সহযুক্ত হৈছে, আৰু যিটো এটা ঠগ বা ডকাইতৰ দল নহয়, তেওঁ সশ্রম কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

ডকাইতি কৰাৰ উদ্দেশ্যে একত্ৰিত হোৱা।

৪০২। যিয়ে, এই অধিনিয়মখন পাৰিত হোৱাৰ পাছত, যি কোনো সময়ত, ডকাইতি কৰিবলৈ একত্ৰিত হোৱা পাঁচজন বা অধিক ব্যক্তিৰ এজন হয়, তেওঁ সশ্রম কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

সম্পত্তিৰ আপৰাধিক আত্মসাৎৰ বিষয়ে

সম্পত্তিৰ অসাধু ভাৱে আত্মসাৎ।

৪০৩। যিয়ে, কোনো অস্থাৰৰ সম্পত্তি অসাধু ভাৱে আত্মসাৎ কৰে বা তেওঁৰ নিজৰ ব্যৱহাৰৰ বাবে সংপৰিবৰ্তন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হব পাৰে বা জৰিমনা বা উভয়েৰে, দণ্ডিত হব।

দৃষ্টান্ত সমূহ

(ক) “ক”ই “জ”ৰ সম্পত্তি “জ”ৰ দখলৰ পৰা নিয়ে, যেতিয়া তেওঁ নিয়ে সেই সময়ত সম্ভাবপূৰ্বক বিশ্বাস কৰি যে সম্পত্তিটো তেওঁৰ। “ক” চুৰিৰ বাবে দোষী নহয়; কিন্তু যদি “ক”ই তেওঁৰ ভুলটো বুজি পোৱাৰ পাছত অসাধু ভাৱে সম্পত্তিটো তেওঁৰ নিজৰ ব্যৱহাৰৰ বাবে বিনিয়োজন কৰে, তেওঁ এই ধাৰাৰ অধীনত অপৰাধৰ বাবে দোষী হব।

(খ) “ক”ই “জ”ৰ সৈতে বন্ধুত্বপূৰ্ণ সম্পৰ্কত থাকি “জ”ৰ অনুপস্থিতিত “জ”ৰ পুথিভৰাললৈ গ’ল আৰু “জ”ৰ অভিব্যক্ত সন্মতি বিনা কিতাপ এখন লৈ গ’ল। এই ক্ষেত্ৰত, যদি “ক”ৰ ধাৰণা আছিল যে পঢ়িবৰ বাবে কিতাপখন নিবলৈ তেওঁৰ “জ”ৰ বিৱক্ষিত সন্মতি আছিল, তেন্তে “ক”ই ই চুৰি কৰা নাই। কিন্তু যদি “ক”ই পিছত তেওঁৰ নিজৰ লাভৰ বাবে কিতাপখন বিক্ৰী কৰে, তেন্তে তেওঁ এই ধাৰাৰ অধীনত অপৰাধৰ বাবে দোষী হ’ব।

(গ) “ক” আৰু “খ” এটা ঘোঁৰাৰ উমৈহতীয়া মালিক হৈ, “ক”ই ঘোঁৰাটো “খ”ৰ দখলৰ পৰা সেইটো ব্যৱহাৰ কৰাৰ অভিপ্ৰায়েৰে লৈ গ’ল। এই ক্ষেত্ৰত, যিহেতু “ক”ৰ ঘোঁৰাটো ব্যৱহাৰ কৰাৰ অধিকাৰ আছে, তেওঁ এইটো অসাধুভাৱে আত্মসাৎ কৰা নাই। কিন্তু, যদি “ক”ই ঘোঁৰাটো বিক্ৰী কৰে আৰু গোটেইখিনি আগম তেওঁৰ নিজৰ ব্যৱহাৰৰ বাবে বিনিয়োজন কৰে, তেন্তে তেওঁ এই ধাৰাৰ অধীনত অপৰাধৰ বাবে দোষী হ’ব।

স্পষ্টীকৰণ ১ - কেৱল অলপ সময়ৰ বাবে কৰা অসাধু আত্মসাৎ এই ধাৰাৰ অৰ্থৰ অন্তৰ্গত আত্মসাৎ হব।

দৃষ্টান্ত

“ক”ই “জ”ৰ নিৰক্ষ পৃষ্ঠাঙ্কণযুক্ত চৰকাৰী বচনপত্ৰ এখন পালে। “ক”ই বচনপত্ৰখন “জ”ৰ বুলি জানিও, ভৱিষ্যৎ সময়ত এইখন “জ”ক ঘূৰাই দিয়াৰ অভিপ্ৰায়েৰে এইখন বেঞ্চাৰ এজনলৈ ঋণৰ প্ৰতিভূতি স্বৰূপে পণ বন্ধকত দিলে। “ক”ই এই ধাৰাৰ অধীনত অপৰাধ কৰিছে।

স্পষ্টীকৰণ ২ - আন কোনো এজন ব্যক্তিৰ দখলত নথকা সম্পত্তি এজন ব্যক্তিয়ে পালে, আৰু এইটো সংৰক্ষণ কৰাৰ বা মালিকজনক ওভোতাই দিয়াৰ উদ্দেশ্যে এনে সম্পত্তি গ্ৰহণ কৰিলে, তেওঁ এইটো অসাধু ভাৱে গ্ৰহণ নকৰে বা আত্মসাৎ নকৰে, আৰু অপৰাধৰ বাবে দোষী নহয়; কিন্তু ওপৰত পৰিভাষিত অপৰাধটোৰ বাবে দোষী হব, যদি তেতিয়া তেওঁ মালিকজনক জানে বা মালিকজনক বিচাৰি উলিওৱাৰ উপায় থাকে, বা তেওঁ মালিকজনক বিচাৰি উলিয়াবলৈ আৰু সূচনা দিবলৈ যুক্তিযুক্ত উপায় গ্ৰহণ কৰাৰ পূৰ্বে আৰু মালিকজনক এইটো দাবী কৰিবলৈ সমৰ্থবান কৰাৰ বাবে সম্পত্তিটো যুক্তি-যুক্ত সময় ৰাখি থোৱাৰ আগতে তেওঁ এইটো তেওঁৰ নিজৰ ব্যৱহাৰৰ বাবে বিনিয়োজন কৰে, এনে ক্ষেত্ৰত

কোনবোৰ যুক্তিযুক্ত উপায় বা কোনটো যুক্তিযুক্ত সময়, ই এটা তথ্যৰ প্ৰশ্ন হ'ব।

কোনজন সম্পত্তিটোৰ মালিক সেইটো, বা কোনো এজন বিশেষ ব্যক্তি ইয়াৰ মালিক এইটো, পাওঁতাজনে জনাটো আৱশ্যকীয় নহয় যদিহে এইটো বিনিয়োজনৰ সময়ত তেওঁ এইটো তেওঁৰ সম্পত্তি বুলি বিশ্বাস নকৰে, বা সম্ভাবপূৰ্বক বিশ্বাস কৰে যে প্ৰকৃত মালিকজনক বিচাৰি পাব পৰা নহয় সেইটোৱেই পৰ্য্যাপ্ত হ'ব।

দৃষ্টান্তসমূহ

(ক) মুদ্ৰাটো কাৰ সেইটো নজনাকৈ “ক”ই এটকীয়া মুদ্ৰা এটা ৰাজপথত পালে। “ক”ই মুদ্ৰাটো বুটলি ললে। এই ক্ষেত্ৰত “ক”ই এই ধাৰাত পৰিভাষিত অপৰাধটো কৰা নাই।

(খ) “ক”ই ৰাস্তাত বেঙ্কনোট এখন থকা চিঠি এখন পালে। চিঠিখনত থকা নিৰ্দেশ আৰু অন্তৰ্ভুক্তৰ পৰা নোটখন কাৰ সেইটো তেওঁ জানিলে। তেওঁ নোটখন বিনিয়োজন কৰিলে। তেওঁ এই ধাৰাৰ অধীনৰ অপৰাধৰ বাবে দোষী।

(গ) “ক”ই বাহকক আদায় দিবলগীয়া চেক এখন পালে। চেকখন কোনো ব্যক্তিয়ে হেৰুৱাইছে সেই সম্পৰ্কে তেওঁ কোনো ধাৰণা কৰিব নোৱাৰিলে। কিন্তু চেকখন লিখা ব্যক্তিজনৰ নাম দেখা গৈছে। “ক”ই জানে যে এই মানুহজনে তেওঁক কোনজন ব্যক্তিৰ পক্ষে চেকখন দিয়া হৈছে, সেইজনলৈ নিৰ্দেশ কৰিব পাৰে। মালিকজনক বিচাৰি উলিয়াবলৈ প্ৰয়াস নকৰাকৈ “ক”ই চেকখন বিনিয়োজন কৰিলে। তেওঁ এই ধাৰাৰ অধীনৰ অপৰাধৰ বাবে দোষী।

(ঘ) “জ”ই টকাৰ সৈতে তেওঁৰ ধনৰ মোনাখন পেলোৱা “ক”ই দেখিলে। “ক”ই এইখন “জ”ক ওভোতাই দিয়াৰ অভিপ্ৰায়েৰে ধনৰ মোনাখন বুটলি ললে, কিন্তু পাছত ইয়াক তেওঁৰ নিজৰ ব্যৱহাৰৰ কাৰণে বিনিয়োজন কৰিলে। “ক”ই এই ধাৰাৰ অধীনৰ অপৰাধ কৰিলে।

(ঙ) এইখন কাৰ নজনাকৈ টকাৰে সৈতে ধনৰ মোনা এখন “ক”ই পালে; পিছত তেওঁ বিচাৰি উলিয়াব পাৰিলে যে এইখন “জ”ৰ, আৰু ইয়াক তেওঁৰ নিজৰ ব্যৱহাৰৰ কাৰণে বিনিয়োজন কৰিলে। “ক”ই এই ধাৰাৰ অধীনৰ অপৰাধৰ বাবে দোষী।

(চ) এইটো কাৰ নজনাকৈ “ক”ই এটা মূল্যবান আঙুঠি পালে। মালিকজনক বিচাৰি উলিয়াবলৈ প্ৰয়াস নকৰাকৈ “ক”ই এইটো ততালিকে বিক্ৰী কৰিলে। “ক”ই এই ধাৰাৰ অধীনৰ অপৰাধৰ বাবে দোষী।

এনে সম্পত্তিৰ অসাধুভাৱে আত্মসাৎ যি মৃত ব্যক্তিৰ মৃত্যুৰ সময়ত তেওঁৰ দখলত আছিল।

৪০৪। যিয়েই, কোনো সম্পত্তি, এইটো জানি যে এনে সম্পত্তি কোনো ব্যক্তিৰ মৃত্যুৰ সময়ত সেই মৃত ব্যক্তিৰ দখলত আছিল আৰু তেতিয়াৰ পৰা, এনে দখলৰ বাবে বৈধৰূপে হকদাৰ হোৱা কোনো ব্যক্তিৰ দখলত থকা নাই, অসাধুভাৱে আত্মসাৎ কৰে বা নিজৰ ব্যৱহাৰলৈ সংপৰিৱৰ্ত্তিত কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব আৰু জৰিমনাৰ বাবেও দায়ী হ'ব আৰু যদি সেই অপৰাধীক এনে ব্যক্তিৰ মৃত্যুৰ সময়ত কেৰাণী বা সেৱকৰূপে নিয়োগ কৰা হয়, তেন্তে কাৰাবাস সাত বছৰ পৰ্য্যন্ত বিস্তাৰিত হ'ব পাৰিব।

দৃষ্টান্ত

আচৰাব আৰু ধন দখলত থাকোতেই “জ”ৰ মৃত্যু হ'ল। ধনখিনি পাবলৈ হকদাৰ হোৱা কোনো ব্যক্তিৰ হাতলৈ এইখিনি যোৱাৰ পূৰ্বে তেওঁৰ সেৱক “ক”ই ইয়াক অসাধুভাৱে আত্মসাৎ কৰে। “ক”ই এই ধাৰাত পৰিভাষিত অপৰাধটো কৰিছে।

আপৰাধিক ন্যাস ভঙ্গৰ বিষয়ে

আপৰাধিক ন্যাস ভঙ্গ।

৪০৫। যিয়ে, কোনো প্ৰকাৰে সম্পত্তি, বা সম্পত্তিৰ ওপৰত কোনো আধিপত্য নিজৰ ওপৰত ন্যস্ত হৈ থকা অৱস্থাত সেই সম্পত্তি অসাধু ভাৱে আত্মসাৎ কৰে বা তেওঁৰ নিজৰ ব্যৱহাৰৰ বাবে সংপৰিৱৰ্ত্তন কৰে, বা তেনে ন্যাস কেনেদৰে নিৰ্বহন কৰিব লাগে সেইটো বিহিত কৰা কোনো বিধিৰ নিৰ্দেশৰ বা

অভিব্যক্তই হওঁক বা বিৰক্ষিতই হওঁক এনে কোনো বিধিসম্মত সংবিদাৰ উল্লেখন ক্ৰমে অসাধুভাৱে ব্যৱহাৰ কৰে বা বায়ন কৰে, তেনে ন্যাস নিৰ্বহণ কৰাৰ সংক্ৰান্তত যি সংবিদা তেওঁ কৰিছে, বা আন কোনো ব্যক্তিয়ে তেনেদৰে কৰাটো ইচ্ছাপূৰ্বক সহ্য কৰে, তেওঁ “অপৰাধিক ন্যাস ভঙ্গ” কৰে।

^১[স্পষ্টীকৰণ- ১ [১] - যিয়ে ^১[কৰ্মচাৰী ভৱিষ্য নিধি আৰু বিবিধ উপবন্ধ অধিনিয়ম, ১৯৫২ ৰ ধাৰা ১৭ ৰ অধীনত ৰেহাই প্ৰাপ্ত হওঁক বা নহওঁক কোনো সংস্থাপনৰ] নিয়োজক হৈ তৎসময় বলবৎ থকা কোনো বিধিৰ দ্বাৰা স্থাপিত ভৱিষ্য নিধি বা পৰিয়াল পেঞ্চন নিধিত জমা কৰাৰ বাবে কৰ্মচাৰীৰ বৰঙণিৰ কৰ্ত্তন কৰ্মচাৰীক প্ৰদেয় মজুৰিৰ পৰা কৰে, তেওঁৰ দ্বাৰা সেইদৰে কৰ্ত্তনকৰা বৰঙণিৰ ধন তেওঁক ন্যস্ত কৰাবুলি গণ্য কৰা হব আৰু যদি তেওঁ উক্ত নিধিত এনে বৰঙণিৰ প্ৰদানত উক্ত বিধি লঙ্ঘন কৰি ক্ৰটি কৰে তেনেহলে তেওঁ যথাপূৰ্বোক্ত বিধিৰ কোনো লঙ্ঘন কৰি উক্ত বৰঙণিৰ ধন অসাধুভাৱে ব্যৱহাৰ কৰা বুলি গণ্য কৰা হব।]

^২[স্পষ্টীকৰণ ২]- যিয়ে নিয়োজক হৈ, কৰ্মচাৰী ৰাজ্য বীমা অধিনিয়ম, ১৯৪৮(১৯৪৮ ৰ৩৪) ৰ অধীনত স্থাপিত কৰ্মচাৰী ৰাজ্য বীমা নিগমৰ দ্বাৰা ধাৰিত আৰু শাসিত কৰ্মচাৰী ৰাজ্য বীমা নিগম নিধিত জমা কৰাৰ বাবে কৰ্মচাৰীক প্ৰদেয় মজুৰিৰ পৰা কৰ্মচাৰীৰ বৰঙণিৰ কৰ্ত্তন কৰে, তেওঁৰ দ্বাৰা সেইদৰে কৰ্ত্তন কৰা বৰঙণিৰ ধন তেওঁক ন্যস্ত কৰা বুলি গণ্য কৰা হব আৰু যদি তেওঁ উক্ত নিধিত এনে বৰঙণি প্ৰদানকৰণত উক্ত অধিনিয়ম লঙ্ঘন কৰি ক্ৰটি কৰে, তেন্তে তেওঁ যথাপূৰ্বোক্ত বিধিৰ কোনো নিৰ্দেশ লঙ্ঘন কৰি উক্ত বৰঙণি অসাধুভাৱে ব্যৱহাৰ কৰিছে।

দৃষ্টান্তসমূহ

(ক) “ক”, এজন মৃত ব্যক্তিৰ ইচ্ছাপত্ৰৰ নিষ্পাদক হৈ সেই বিধিক যিজনৈ তেওঁক সম্পত্তিখিনি ইচ্ছাপত্ৰ অনুসৰি বিভাজন কৰিবলৈ নিৰ্দেশ দিছে, অসাধুভাৱে অৱজ্ঞা কৰে আৰু সেইবোৰ তেওঁৰ নিজৰ ব্যৱহাৰৰ বাবে বিনিয়োগ কৰে। “ক”ই আপৰাধিক ন্যাস ভঙ্গ কৰিছে।

(খ) “ক” এজন পন্যাগাৰ ৰক্ষক। “জ”ই ভ্ৰমণলৈ ওলাই তেওঁৰ আচবাবখিনি এনে এটা সংবিদাৰ অধীনত “ক”ৰ ওচৰত ন্যস্ত কৰিলে যে পন্যাগাৰৰ কোঠালিটোৰ বাবে এটা নিৰ্দ্ধাৰিত ধন আদায় দিলে এইখিনি ওভোটাই দিব লাগিব। “ক”ই অসাধুভাৱে মালখিনি বিক্ৰী কৰিলে। “ক”ই আপৰাধিক ন্যাস ভঙ্গ কৰিছে।

(গ) দিল্লীত বাস কৰা “জ”ৰ কলিকতাত বাস কৰা “ক” এজন অভিকৰ্ত্তা। “ক” আৰু “জ”ৰ ভিতৰত এখন অভিব্যক্ত বা বিৰক্ষিত সংবিদা আছে যে “জ”ই “ক” লৈ পঠোৱা সমস্ত ধন “ক”ই, “জ”ৰ নিৰ্দেশ অনুসৰি, বিনিয়োগ কৰিব লাগিব। সেইখিনি কোম্পানীৰ কাগজত বিনিয়োগ কৰিবলৈ “ক”লৈ নিৰ্দেশেৰে সৈতে “জ”ই “ক”লৈ এক লাখ টকা পঠালে। “ক”ই অসাধুভাৱে নিৰ্দেশ অমান্য কৰিলে আৰু ধনখিনি তেওঁৰ ব্যৱসায়ত খটালে। “ক”ই আপৰাধিক ন্যাস ভঙ্গ কৰিছে।

(ঘ) কিন্তু অন্তিম দৃষ্টান্তটোত, যদি “ক”ই অসাধুভাৱে নহয় কিন্তু সৰল বিশ্বাসত, এইটো বিশ্বাস কৰি যে বেঙ্ক অৱ বেঙ্কলৰ অংশ ধাৰণ কৰাটো “জ”ৰ পক্ষে অধিক লাভজনক হব, “জ”ৰ নিৰ্দেশ অমান্য কৰে আৰু “জ”ৰ বাবে, কোম্পানীৰ কাগজ কিনাৰ পৰিবৰ্তে বেঙ্ক অৱ বেঙ্কলৰ অংশ কিনে, এই ক্ষেত্ৰত, যদিও “জ”ই ক্ষতিগ্ৰস্ত হব লগা হয়, আৰু সেই হানিৰ বাবদ, “ক”ৰ বিৰুদ্ধে চিভিল কাৰ্য্যবাহী এটা কৰিবলৈ হকদাৰ হয়, তথাপিও “ক”ই, অসাধুভাৱে কাৰ্য্য নকৰাত আপৰাধিক ন্যাস ভঙ্গ কৰা নাই।

১। ১৯৭৩ চনৰ ৪০ নং অধিনিয়মৰ ধাৰা ৯ ৰ দ্বাৰা অন্তঃস্থাপিত।

২। ১৯৭৫ চনৰ ৩৮ নং অধিনিয়মৰ ধাৰা ৯ ৰ দ্বাৰা স্পষ্টীকৰণ ১ হিচাপে সংখ্যায়িত কৰা হৈছে।

৩। ১৯৮৮ চনৰ ৩৩ নং অধিনিয়মৰ ধাৰা ২৭ ৰ দ্বাৰা অন্তঃস্থাপিত (১-৮-১৯৮৮ ৰ পৰা প্ৰভাৱী হোৱাকৈ)।

৪। ১৯৭৫ চনৰ ৩৮ নং অধিনিয়মৰ ধাৰা ৯ ৰ দ্বাৰা অন্তঃস্থাপিত।

(ঙ) ৰাজহ পদাধিকাৰী “ক”ক লোক ধন ন্যস্ত কৰা হৈছে আৰু এটা নিৰ্দিষ্ট কোষাগাৰত তেওঁৰ ধাৰণ কৰা সকলোবোৰ লোকধন আদায় দিবলৈ হয়তো বিধি দ্বাৰা নিৰ্দেশিত হৈছে নাইবা চৰকাৰৰ সৈতে হোৱা, অভিব্যক্ত বা বিবক্ষিত, সংবিদাৰ দ্বাৰা আৱদ্ধ হৈছে। “ক”ই অসাধুভাৱে ধনখিনি বিনিয়োগন কৰিলে। “ক”ই আপৰাধিক ন্যাস ভঙ্গ কৰিছে।

(চ) বাহক “ক”ক স্থলপথ বা জলপথেৰে বহন কৰি নিবলৈ “জ”ই সম্পত্তি ন্যস্ত কৰিলে। “ক”ই অসাধুভাৱে সম্পত্তি আত্মসাৎ কৰিলে। “ক”ই আপৰাধিক ন্যাস ভঙ্গ কৰিলে।

আপৰাধিক ন্যাস ভঙ্গৰ বাবে
দণ্ড।

বাহক আদিৰ দ্বাৰা কৰা
আপৰাধিক ন্যাস ভঙ্গ।

কেৰাণী বা সেৱকৰ দ্বাৰা
কৰা আপৰাধিক ন্যাস ভঙ্গ।

লোকসেৱকৰ দ্বাৰা বা
বেঙ্কাৰ, বেপাৰী বা
অভিকৰ্তাৰ দ্বাৰা কৰা
আপৰাধিক ন্যাস ভঙ্গ।

৪০৬। যিয়ে, আপৰাধিক ন্যাস ভঙ্গ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হব পাৰে বা জৰিমনাৰে, বা উভয়েৰে, দণ্ডিত হব।

৪০৭। যিয়ে, বাহক, ঘাটোৱাল বা পণ্যাগাৰ ৰক্ষকৰূপে সম্পত্তি নিজৰ ওচৰত ন্যস্ত হৈ থকা অৱস্থাত তেনে সম্পত্তিৰ সম্পৰ্কে আপৰাধিক ন্যাস ভঙ্গ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

৪০৮। যিয়ে, কেৰাণী বা সেৱক হৈ থাকি, বা কেৰাণী বা সেৱকৰূপে নিযুক্ত হৈ, আৰু এনে পদ সামৰ্থ্যত যি কোনো প্ৰকাৰে সম্পত্তি বা সম্পত্তিৰ ওপৰত আধিপত্য ন্যস্ত হৈ থকা অৱস্থাত সেই সম্পত্তিৰ সম্পৰ্কে আপৰাধিক ন্যাস ভঙ্গ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

৪০৯। যিয়ে, লোকসেৱকৰূপে তেওঁৰ পদ সামৰ্থ্যত বা বেঙ্কাৰ, বেপাৰী, গোমস্তা (ফেক্টৰ), দালাল, এটৰ্ণী বা অভিকৰ্তা ৰূপে তেওঁৰ ব্যৱসায় চলাই থাকোতে, যি কোনো প্ৰকাৰে সম্পত্তি ন্যস্ত হৈ থকা অৱস্থাত, সেই সম্পত্তিৰ সম্পৰ্কে আপৰাধিক ন্যাস ভঙ্গ কৰে, তেওঁ ১[আজীৱন কাৰাবাস] ৰে, বা দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

চুৰি সম্পত্তি প্ৰাপ্তিৰ বিষয়ে

চুৰি সম্পত্তি।

৪১০। এনে সম্পত্তি, যাৰ দখল, চুৰিৰ দ্বাৰা, বা বলেৰে আদায়কৰণৰ দ্বাৰা, বা লুণ্ঠনৰ দ্বাৰা অন্তৰিত কৰা হৈছে, আৰু এনে সম্পত্তি যিটো আপৰাধিক ভাবে আত্মসাৎ কৰা হৈছে বা যি সম্পত্তিৰ সম্পৰ্কে আপৰাধিক ন্যাস ভঙ্গ ২xxx কৰা হৈছে, তাক “চুৰি সম্পত্তি” ৰূপে অভিহিত কৰা হয়, ৩[অন্তৰ্গটো বা আত্মসাৎ বা ন্যাস ভঙ্গটো ৪[ভাৰত] ৰ ভিতৰতেই হওঁক বা বাহিৰতেই কৰা হওঁক] কিন্তু যদিহে এনে সম্পত্তি পিছত এনে এজন ব্যক্তিৰ দখললৈ আহে, যিজন তাৰ দখলৰ বাবে বিধি সন্মত ভাবে হুকুদাৰ, তেতিয়া ই চুৰি সম্পত্তি হৈ নাথাকে।

অসাধু ভাবে চুৰি সম্পত্তি
গ্ৰহণ কৰা।

৪১১। যিয়ে, কোনো চুৰি সম্পত্তি, সেইটো চুৰি সম্পত্তি বুলি জানিও বা তেনে বুলি বিশ্বাস কৰিবলৈ কাৰণ থকা স্বত্বেও, অসাধু ভাবে গ্ৰহণ কৰে বা ৰাখি থয়, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হব পাৰে বা জৰিমনাৰে, বা উভয়েৰে দণ্ডিত হব।

ডকাইতি সংঘটনত চুৰি
সম্পত্তিৰ অসাধুভাৱে গ্ৰহণ
কৰা।

৪১২। যিয়ে, কোনো চুৰি সম্পত্তি অসাধু ভাবে গ্ৰহণ কৰে বা ৰাখি থয়, যি সম্পত্তিৰ দখল ডকাইতি সংঘটনৰ দ্বাৰা অন্তৰিত হোৱা বুলি তেওঁ জানে বা তেনেদৰে হোৱা বুলি বিশ্বাস কৰিবলৈ তেওঁৰ কাৰণ

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা “আজীৱন নিৰ্বাসন”ৰ বাবে প্ৰতিষ্ঠাপিত (১-১-১৯৫৬ ৰ পৰা প্ৰভাৱী হোৱাকৈ)।

২। ১৮৯১ চনৰ ১২ নং অধিনিয়মৰ ধাৰা ২ আৰু অনুসূচী ১আৰু ১৮৮২ চনৰ ৮ নং অধিনিয়মৰ ধাৰা ৯ দ্বাৰা “অপৰাধ” শব্দটো নিৰ্বাসিত।

৩। ১৮৮২ চনৰ ৮ নং অধিনিয়মৰ ধাৰা ৯ৰ দ্বাৰা অন্তঃস্থাপিত।

৪। “বৃটিছ ভাৰত” শব্দ সমূহ আনুক্ৰমিক ভাবে অনুকূলন আদেশ, ১৯৪৮, অনুকূলন আদেশ ১৯৫০ আৰু ১৯৫১ চনৰ ৩ নং অধিনিয়মৰ ধাৰা ৩ আৰু অনুসূচীৰ দ্বাৰা উপৰোক্ত ভাবে পঠিত হবলৈ প্ৰতিষ্ঠাপিত।

থাকে বা এনে কোনো ব্যক্তিৰ পৰা যিজন ব্যক্তি এটা ডকাইতৰ দলত দলভুক্ত বুলি বা দলভুক্ত আছিল বুলি তেওঁ জানে, বা তেনে বুলি বিশ্বাস কৰিবলৈ তেওঁৰ কাৰণ থাকে, এনে কোনো সম্পত্তি অসাধু ভাবে গ্ৰহণ কৰে, যি সম্পত্তি চুৰি কৰি অনা বুলি তেওঁ জানে বা তেনে বুলি বিশ্বাস কৰিবলৈ তেওঁৰ কাৰণ থাকে, তেওঁ [আজীৱন কাৰাবাস] ৰে বা সশ্রম কাৰাবাসেৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে দণ্ডিত হব, আৰু জৰিমনাৰ বাবেও দায়ী হব।

চুৰি সম্পত্তি অভ্যাসজনিত ভাবে ব্যৱসায় কৰা।

৪১৩। যিয়ে, অভ্যাসজনিতভাৱে এনে সম্পত্তি গ্ৰহণ কৰে বা এনে সম্পত্তি ব্যৱসায় কৰে, যি সম্পত্তি চুৰি সম্পত্তি বুলি তেওঁ জানে বা তেনে বুলি বিশ্বাস কৰিবলৈ তেওঁৰ কাৰণ থাকে, তেওঁ [আজীৱন কাৰাবাস] ৰে বা দুই প্ৰকাৰৰ এটা কাৰাবাসেৰে, যাৰ অৱধি দহ বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব।

চুৰি সম্পত্তি গোপন কৰণত সাহায্য কৰা।

৪১৪। যিয়ে, এনে সম্পত্তি গোপন কৰাত, বা ব্যয়ন কৰাত বা ইফাল সিফাল কৰাত স্বেচ্ছাই সাহায্য কৰে, যি সম্পত্তি চুৰি সম্পত্তি বুলি তেওঁ জানে বা তেনে বুলি বিশ্বাস কৰিবলৈ তেওঁৰ কাৰণ থাকে, তেওঁ দুই প্ৰকাৰৰ এটা কাৰাবাসেৰে, যাৰ অৱধি তিনি বছৰ পৰ্য্যন্ত বিস্তাৰিত হব পাৰে বা জৰিমনাৰে, বা উভয়েৰে দণ্ডিত হব।

ছলনাৰ বিষয়ে

ছলনা।

৪১৫। যিয়ে, কোনো ব্যক্তিক প্ৰতাৰণা কৰি, প্ৰৱঞ্চনামূলক ভাবে বা অসাধু ভাবে তেনেদৰে প্ৰতাৰিত হোৱা ব্যক্তিজনক কোনো এজন ব্যক্তিক কোনো সম্পত্তি দি দিবলৈ বা এই সন্মতি দিবলৈ যে কোনো ব্যক্তিয়ে কোনো সম্পত্তি ৰাখি থয় বা তেনেদৰে প্ৰবঞ্চিত হোৱা ব্যক্তিজনক এনে কোনো কাৰ্য্য কৰিবলৈ বা কৰাত ক্ৰুতী কৰিবলৈ অভিপ্ৰায় সহ উৎপ্ৰেৰিত কৰে, যি কামটো তেওঁক প্ৰতাৰণা নকৰাহেঁতেন তেওঁ নকৰিলেহেঁতেন বা কৰাত ক্ৰুতী নকৰিলেহেঁতেন আৰু যি কাৰ্য্য বা ক্ৰুতীয়ে সেই ব্যক্তিজনৰ শৰীৰ, মন, সন্মান বা সম্পত্তিৰ ক্ষতি সাধন কৰে বা অনিষ্ট কৰে বা কৰাৰ সম্ভাৱনা থাকে, তেওঁ “ছলনা কৰা” বুলি কোৱা হয়।

স্পষ্টীকৰণ - তথ্যৰ অসাধু গোপনকৰণন এই ধাৰাৰ অৰ্থৰ অন্তৰ্গত এটা প্ৰতাৰণা।

দৃষ্টান্ত সমূহ

(ক) “ক”ই, চিভিল সেৱাত থকা বুলি মিছাকৈ ভাওঁ জুৰি, অভিপ্ৰায় পূৰ্বক “জ”ক প্ৰতাৰণা কৰিলে, আৰু এনেদৰে তেওঁক বাকীকৈ বস্ত্ৰ দিবলৈ “জ”ক অসাধুভাৱে উৎপ্ৰেৰিত কৰিলে, যি বস্ত্ৰবোৰৰ বাবে মূল্য আদায় দিয়াটো তেওঁৰ উদ্দেশ্যে নহয়। “ক”ই ছলনা কৰিলে।

(খ) “ক”ই বস্ত্ৰ এটাত জাল চিহ্ন এটা দি, “জ”ক এনেদৰে বিশ্বাস কৰিবলৈ অভিপ্ৰায় পূৰ্বক প্ৰতাৰণা কৰিলে যে বস্ত্ৰটো এটা নিৰ্দিষ্ট প্ৰখ্যাত নিৰ্মাতাৰ দ্বাৰা তৈয়াৰ কৰা হৈছিল আৰু এনেদৰে বস্ত্ৰটো কিনিবলৈ আৰু তাৰ বাবে মূল্য আদায় দিবলৈ “জ”ক অসাধুভাৱে উৎপ্ৰেৰিত কৰিলে। “ক”ই ছলনা কৰিলে।

(গ) “ক”ই বস্ত্ৰ এটাৰ মিছা নমুনা “জ”ৰ আগত প্ৰদৰ্শন কৰি, “জ”ক এনেদৰে বিশ্বাস কৰিবলৈ অভিপ্ৰায় পূৰ্বক প্ৰতাৰণা কৰিলে যে বস্ত্ৰটো নমুনাটোৰ সৈতে অনুৰূপ, আৰু তাৰ দ্বাৰা বস্ত্ৰটো কিনিবলৈ আৰু মূল্য আদায় দিবলৈ “জ”ক অসাধুভাৱে উৎপ্ৰেৰিত কৰিলে। “ক”ই ছলনা কৰিলে।

(ঘ) “ক”ই বস্ত্ৰ এটাৰ বাবে মূল্য আদায় দিয়াৰ অৰ্থে এনেদৰে এটা কোঠাত এখন বিনিময় পত্ৰ দিলে, যি স্থানত “ক”ই ধন নাৰাখে, আৰু যাৰ দ্বাৰা “ক”ই আশা কৰিছে যে বিনিময়পত্ৰ অনাদৰ কৰা হব, “জ”ক অভিপ্ৰায় পূৰ্বক প্ৰতাৰণা কৰিলে আৰু তাৰ দ্বাৰা ইয়াৰ বাবে মূল্য আদায় নিদিয়াৰ অভিপ্ৰায়েৰে বস্ত্ৰটো দি দিবলৈ “জ”ক অসাধুভাৱে উৎপ্ৰেৰিত কৰিলে, “ক”ই প্ৰতাৰণা কৰিলে।

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা “আজীৱন নিৰ্বাসন”ৰ বাবে প্ৰতিষ্ঠাপিত।

(ঙ) “ক”ই এনে বস্তুবোৰ, যিবোৰ হীৰা নহয় বুলি তেওঁ জানে, হীৰা বুলি পণ বন্ধনত আঁতৰি আনি অতিপ্ৰায় পূৰ্বক প্ৰতারণা কৰিলে, আৰু তাৰ দ্বাৰা ধন ধাৰলৈ দিবলৈ “জ”ক অসাধুভাৱে উৎপ্ৰেৰিত কৰিলে। “ক”ই ছলনা কৰিলে।

(চ) “ক”ই এনেদৰে বিশ্বাস কৰিবলৈ “জ”ক প্ৰতারণা কৰিলে যে “জ”ই তেওঁক ধাৰলৈ দিয়া যি কোনো ধন “ক”ই পৰিশোধ কৰিব আৰু তাৰ দ্বাৰা ধন ধাৰলৈ দিবলৈ “জ”ক অসাধুভাৱে উৎপ্ৰেৰিত কৰিলে, “ক”ৰ অতিপ্ৰায় ইয়াক পৰিশোধ কৰা নহয়। “ক”ই ছলনা কৰিলে।

(ছ) “ক”ই এনেদৰে বিশ্বাস কৰিবলৈ “জ”ক অতিপ্ৰায় পূৰ্বক প্ৰতারণা কৰিলে যে “ক”ই “জ”ক কিছুসংখ্যক নীলৰ গছ দিব খুজিছে, যিবোৰ দি দিবলৈ তেওঁৰ অতিপ্ৰায় নাই, আৰু তাৰ দ্বাৰা তেনেদৰে দিব বুলি বিশ্বাস জন্মাই অগ্ৰিম ধন দিবলৈ “জ”ক অসাধুভাৱে উৎপ্ৰেৰিত কৰিলে। “ক”ই ছলনা কৰিলে; কিন্তু যদি “ক”ই ধনখিনি লোৱাৰ সময়ত নীল গছবোৰ দি দিবলৈ অতিপ্ৰায় কৰে, আৰু তাৰ পাছত তেওঁৰ সংবিদা ভঙ্গ কৰে আৰু এইবোৰ নিদিয়ৈ, তেওঁ ছলনা কৰা নাই কিন্তু সংবিদা ভঙ্গৰ বাবে কেৱল চিভিল কাৰ্য্যবাহীৰ বাবেহে দায়ী।

(জ) “ক”ই “জ”ৰ সৈতে কৰা সংবিদা এটাৰ “ক”ৰ অংশটো “ক”ই কৰিছে বুলি যিটো তেওঁ কৰা নাই, বিশ্বাস কৰিবলৈ “জ”ক অতিপ্ৰায় পূৰ্বক প্ৰতারণা কৰিলে, আৰু তাৰ দ্বাৰা “জ”ক ধন আদায় দিবলৈ অসাধুভাৱে উৎপ্ৰেৰিত কৰিলে। “ক”ই ছলনা কৰিলে।

(ঝ) “ক”ই সম্পদা এটা “খ”ক বিক্ৰী কৰিলে আৰু হস্তান্তৰ কৰি দিলে। “ক”ই এনে বিক্ৰীৰ পৰিণাম স্বৰূপে সম্পত্তিটোৰ ওপৰত তেওঁৰ কোনো অধিকাৰ নাই বুলি জানিও, একে সম্পত্তি “খ”ক কৰা পূৰ্বৰ বিক্ৰী আৰু হস্তান্তৰ কৰা তথ্যটো প্ৰকাশ নকৰাকৈ “জ”ক বিক্ৰী কৰিলে বা বন্ধকত দিলে আৰু “জ”ৰ পৰা বিক্ৰীমূল্য বা বন্ধকী ধন গ্ৰহণ কৰিলে। “ক”ই ছলনা কৰিলে।

প্ৰতিকপণৰ দ্বাৰা ছলনা।

৪১৬। কোনো ব্যক্তিয়ে “প্ৰতিকপণৰ দ্বাৰা ছলনা কৰা” বুলি কোৱা হয় যদি তেওঁ আন কোনো এজন ব্যক্তিৰ ভাও জুৰি, বা এজন ব্যক্তিৰ সলনি আন এজনক জানি শুনি প্ৰতিষ্ঠাপিত কৰি, বা তেওঁ বা আন কোনো এজন ব্যক্তি, তেওঁ বা তেনে আন ব্যক্তিজন প্ৰকৃততে যি সেইজনৰ বাহিৰে আন এজন ব্যক্তি বুলি প্ৰদৰ্শন কৰি ছলনা কৰে।

স্পষ্টীকৰণ - যাৰ প্ৰতিকপণ কৰা হৈছে সেই ব্যক্তিজন প্ৰকৃততেই হওঁক বা কাল্পনিক ব্যক্তিয়েই হওঁক এনে যি কোনো ক্ষেত্ৰতে অপৰাধটো সংঘটিত হয়।

দৃষ্টান্ত সমূহ

(ক) “ক”ই একে নামৰ এজন ধনী বেঞ্চ ব্যৱসায়ী বুলি ভাও জুৰি ছলনা কৰিলে, “ক”ই প্ৰতিকপণৰ দ্বাৰা ছলনাকৰিলে।

(খ) “ক”ই, তেওঁ “খ” বুলি এজন ব্যক্তিৰ, যিজন মৃত, ভাও জুৰি ছলনা কৰিলে। “ক”ই প্ৰতিকপণৰ দ্বাৰা ছলনা কৰিলে।

ছলনাৰ বাবে দণ্ড।

৪১৭। যিয়ে ছলনা কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি এবছৰ পৰ্য্যন্ত বিস্তাৰিত হব পাৰে বা জৰিমনাৰে বা উভয়ৰে দণ্ডিত হব।

এনে জ্ঞানসহ ছলনা কৰা যে সেই ব্যক্তিজনৰ, যাৰ স্বাৰ্থ ৰক্ষা কৰিবলৈ অপৰাধীজন আৱদ্ধ, তেওঁৰ সদৌষ হানি হব পাৰে।

৪১৮। যিয়ে এনেদৰে জানি শুনি ছলনা কৰে যে এইটো সম্ভাৱ্য যে তাৰ দ্বাৰা তেওঁ এনে এজন ব্যক্তিৰ সদৌষ হানি কৰিব পাৰে, সেই ছলনা সম্বন্ধিত হোৱা সেই সংব্যৱহাৰত যিজন ব্যক্তিৰ স্বাৰ্থ সংৰক্ষণ কৰিবলৈ, হয় বিধিৰ দ্বাৰা, অথবা এটা বিধিসম্মত সংবিদাৰ দ্বাৰা, তেওঁ আৱদ্ধ আছিল, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনিবছৰ পৰ্য্যন্ত বিস্তাৰিত হব পাৰে বা জৰিমনাৰে, বা উভয়ৰে, দণ্ডিত হব।

প্ৰতিকপণৰ দ্বাৰা ছলনা কৰাৰ বাবে দণ্ড।

৪১৯। যিয়ে প্ৰতিকপণৰ দ্বাৰা ছলনা কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হব পাৰে বা জৰিমনাৰে, বা উভয়ৰে দণ্ডিত হব।

ছলনা কৰা আৰু সম্পত্তি পৰিচালনা কৰিবলৈ অসাধুভাৱে উৎপ্ৰেৰিত কৰা।

৪২০। যিয়েই, চলনা কৰে, আৰু তাৰ দ্বাৰা প্ৰতিৰিত ব্যক্তিজনক অসাধু ভাৱে উৎপ্ৰেৰিত কৰে, যে তেওঁ কোনো সম্পত্তি কোনো ব্যক্তিক পৰিচালনা কৰি দিয়ে, বা কোনো মূল্যবান প্ৰতিভূতি বা কোনো বস্তুকে যি স্বাক্ষৰিত বা মুদ্ৰাঙ্কিত হৈছে আৰু যিটো মূল্যবান প্ৰতিভূতিলৈ সংপৰিৱৰ্তিত কৰিব পাৰি পুনৰ্তঃ বা অংশতঃ ৰচনা কৰে, পৰিৱৰ্তিত কৰে বা নষ্ট কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব আৰু জৰিমনাৰ বাবেও দায়ী হ'ব।

প্ৰবঞ্চনামূলক দলিল আৰু সম্পত্তিৰ ব্যয়নৰ বিষয়ে

লেনদাৰ সকলৰ মাজত বিতৰণ বাৰণ কৰিবলৈ সম্পত্তিৰ অসাধু বা প্ৰবঞ্চনামূলক অপসাৰণ বা গোপনকৰণ।

৪২১। যিয়ে, কোনো সম্পত্তিৰ নিজৰ লেনদাৰ বা কোনো অন্য ব্যক্তিৰ লেনদাৰ সকলৰ মাজত বিধি অনুসাৰে বিতৰণ কৰাটো বাৰণ কৰাৰ অভিপ্ৰায়েৰে বা তাৰ দ্বাৰা সম্ভাৱ্যতঃ বাৰণ কৰিব বুলি জানি সেই সম্পত্তি অসাধু ভাৱে বা প্ৰবঞ্চনামূলক ভাৱে অপসাৰিত কৰে বা গোপন কৰে, বা কোনো ব্যক্তিক পৰিচালনা কৰে বা পৰ্য্যাপ্ত প্ৰতিদান বিনা কোনো ব্যক্তিলৈ অন্তৰিত কৰে বা কৰায়, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হ'ব পাৰে, বা জৰিমনাৰে, বা উভয়েৰে দণ্ডিত হ'ব।

ঋণ লেনদাৰ সকলৰ বাবে পাব পৰা হোৱাটো অসাধুভাৱে বা প্ৰবঞ্চনামূলকভাৱে বাৰণ কৰা।

৪২২। যিয়ে, তেওঁৰ নিজলৈ বা আন কোনো ব্যক্তিলৈ দেয় কোনো ঋণ বা দাবী, তেওঁৰ ঋণবোৰৰ বা তেনে আন ব্যক্তিৰ ঋণবোৰ পৰিশোধৰ বাবে বিধি অনুসৰি পাব পৰা হোৱাটো অসাধু ভাৱে বা প্ৰবঞ্চনামূলক ভাৱে বাৰণ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হ'ব পাৰে বা জৰিমনাৰে, বা উভয়েৰে, দণ্ডিত হ'ব।

প্ৰতিদানৰ বিষয়ে মিছা বিৱৰণ অন্তৰ্বিষ্ট থকা অন্তৰণ দলিলৰ অসাধু বা প্ৰবঞ্চনামূলক নিষ্পাদন।

৪২৩। যিয়ে, এনে কোনো দলিল বা লেখ্যত অসাধুভাৱে বা প্ৰবঞ্চনামূলক ভাৱে স্বাক্ষৰ কৰে, নিষ্পাদন কৰে বা এটা পক্ষভুক্ত হয়, যিখনে কোনো সম্পত্তি বা তাত থকা কোনো স্বার্থ, অন্তৰণ কৰিবলৈ বা কোনো ভাৱৰ অধ্যবীণ কৰিবলৈ তাৎপৰ্য্যিত কৰে, আৰু যিখনে তেনে অন্তৰণ বা ভাৱৰ বাবে প্ৰতিদান সম্পৰ্কে, বা সেই ব্যক্তিজন বা ব্যক্তিসকলৰ সম্পৰ্কে যাৰ ব্যৱহাৰ বা হিতৰ অৰ্থে এইখন কাৰ্য্যকৰী হোৱাটো প্ৰকৃততে অভিপ্ৰেত হৈছে, তেনে, ব্যক্তি বা ব্যক্তিসকলৰ সম্পৰ্কে কোনো মিছা বিৱৰণ অন্তৰ্বিষ্ট কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হ'ব পাৰে, বা জৰিমনাৰে বা উভয়েৰে দণ্ডিত হ'ব।

সম্পত্তিৰ অসাধু বা প্ৰবঞ্চনামূলক অপসাৰণ বা গোপনকৰণ।

৪২৪। যিয়ে, তেওঁৰ নিজৰ বা আন কোনো ব্যক্তিৰ কোনো সম্পত্তি অসাধুভাৱে বা প্ৰবঞ্চনামূলকভাৱে গোপন কৰে বা অপসাৰণ কৰে বা তাৰ গোপনকৰণ বা অপসাৰণ কৰা কাৰ্য্যত অসাধুভাৱে বা প্ৰবঞ্চনামূলকভাৱে সাহায্য দান কৰে, বা তেওঁ হক্‌দাৰ হোৱা কোনো অভিযাচন বা দাবী অসাধুভাৱে এৰি দিয়ে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হ'ব পাৰে বা জৰিমনাৰে, বা উভয়েৰে দণ্ডিত হ'ব।

অপকৰ্মৰ বিষয়ে

অপকৰ্ম।

৪২৫। যিয়ে, জনসাধাৰণৰ বা কোনো ব্যক্তিৰ সদোষ হানি বা ক্ষতি কৰাৰ অভিপ্ৰায়েৰে, বা তেওঁ এইটো কৰিব সম্ভাৱ্য বুলি জানি, কোনো সম্পত্তি ধ্বংস কৰে বা কোনো সম্পত্তিৰ বা তাৰ অৱস্থিতিৰ এনে পৰিৱৰ্তন কৰে, যিটোৱে ইয়াৰ মূল্য বা উপযোগিতা ধ্বংস কৰে বা হ্রাস কৰে, বা ইয়াৰ ওপৰত অনিষ্টজনক প্ৰভাৱ পেলায়, তেওঁ “অপকৰ্ম” কৰে।

স্পষ্টীকৰণ ১ - অপকৰ্মৰ অপৰাধটোৰ বাবে এইটোআৱশ্যকীয় নহয় যে ক্ষতি কৰা বা ধ্বংস কৰা সম্পত্তিটো মালিকৰ হানি বা ক্ষতি কৰিবলৈ অপৰাধীজনৰ অভিপ্ৰায় থাকিব লাগিব। এইটো পৰ্য্যাপ্ত হ'ব যদি তেওঁ কোনো সম্পত্তিৰ ক্ষতি সাধন কৰি এনে কোনো ব্যক্তিৰ এইটো সেই ব্যক্তিজনৰ হওঁকৈই বা নহওঁকৈই, সদোষ হানি বা ক্ষতি কৰিবলৈ অভিপ্ৰায় কৰে, বা তেওঁ এইটো জানে যে তেওঁ তেনে ক্ষতি

বা হানি কৰাৰ সম্ভাৱনা আছে।

স্পষ্টীকৰণ ২ - কাৰ্যটো কৰা ব্যক্তিজনৰ, বা সেইজন ব্যক্তি আৰু আনৰ উমৈহতীয়া সম্পত্তি প্ৰভাৱিত কৰা কাৰ্য্যৰ দ্বাৰা অপকৰ্ম কৰিব পৰা যায়।

দৃষ্টান্ত সমূহ

(ক) 'জ'ৰ সদোষ হানি কৰাৰ অভিপ্ৰায়েৰে 'জ'ৰ মূল্যবান প্ৰতিভূতি এখন 'ক'ই স্বেচ্ছাই পুৰিলে। 'ক'ই অপকৰ্ম কৰিলে।

(খ) 'জ'ৰ সদোষ হানি কৰাৰ অভিপ্ৰায়েৰে 'জ'ৰ বৰফৰ ঘৰ এটাত 'ক'ই পানী সুমাই দিলে আৰু এনেদৰে বৰফখিনি গলাই পেলালে। 'ক'ই অপকৰ্ম কৰিলে।

(গ) 'জ'ৰ সদোষ হানি কৰাৰ অভিপ্ৰায়েৰে 'জ'ৰ আঙুঠি এটা 'ক'ই নদী এখনত স্বেচ্ছাই দলিয়াই দিলে। 'ক'ই অপকৰ্ম কৰিলে।

(ঘ) 'ক'ই তেওঁৰ পৰা 'জ'ক দেয় ঋণ এটাৰ সম্ভৃতি ক্ৰমে তেওঁৰ মাল বস্তুবোৰ লৈ যাব ওলোৱা বুলি জানি তাৰ দ্বাৰা 'জ'ক ঋণটোৰ সম্ভৃতি লাভ কৰাটো বাৰণ কৰিবৰ অভিপ্ৰায়েৰে, আৰু এনেদৰে 'জ'ৰ ক্ষতি সাধন কৰাৰ অভিপ্ৰায়েৰে, সেই মালবস্তুবোৰ নষ্ট কৰিলে। 'ক'ই অপকৰ্ম কৰিলে।

(ঙ) 'ক'ই জাহাজ এখনৰ বীমা কৰাৰ পাছত, বীমাকৰ্ত্তা সকলৰ ক্ষতি সাধন কৰাৰ অভিপ্ৰায়েৰে, সেইখন স্বেচ্ছাপূৰ্বক আতৰি যাবলৈ দিলে। 'ক'ই অপকৰ্ম কৰিলে।

(চ) জাহাজখনৰ বটমৰি বন্ধক লৈ ধন ধাবলৈ দিয়া 'জ'ৰ তাৰ দ্বাৰা ক্ষতি সাধন কৰাৰ অভিপ্ৰায়েৰে, 'ক'ই জাহাজ এখন আতৰি যাবলৈ দিলে। 'ক'ই অপকৰ্ম কৰিলে।

(ছ) ঘোৰা এটাত 'জ'ৰ সৈতে উমৈহতীয়া সম্পত্তি থকা 'ক'ই, তাৰ দ্বাৰা 'জ'ৰ সদোষ হানি কৰাৰ অভিপ্ৰায়েৰে, ঘোৰাটো গুলী কৰিলে। 'ক'ই অপকৰ্ম কৰিলে।

(জ) 'ক'ই, 'জ'ৰ শস্যৰ ক্ষতিসাধন কৰাৰ অভিপ্ৰায়েৰে আৰু তেওঁ তাৰ ক্ষতি সাধন কৰা সম্ভাৱনা আছে বুলি জানি, 'জ'ৰ খেতিপথাৰ এখনত গৰু-ম'হ সুমুৱাই দিলে। 'ক'ই অপকৰ্ম কৰিলে।

অপকৰ্মৰ বাবে দণ্ড।

৪২৬। যিয়ে, অপকৰ্ম কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি মাহ পৰ্য্যন্ত বিস্তাৰিত হব পাৰে বা জৰিমনাৰে, বা উভয়েৰে দণ্ডিত হব।

পঞ্চাশ টকা পৰিমাণৰ ক্ষতি সাধন কৰা।

৪২৭। যিয়ে, অপকৰ্ম কৰে আৰু তাৰ দ্বাৰা পঞ্চাশ টকা বা তদুৰ্দ্ধ পৰিমাণৰ হানি বা ক্ষতি সাধন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হব পাৰে বা জৰিমনাৰে, বা উভয়েৰে, দণ্ডিত হব।

দহ টকা মূল্যৰ জন্তুক বধ কৰি বা বিকলাঙ্গ কৰি অপকৰ্ম কৰা।

৪২৮। যিয়ে, দহ টকা বা তদুৰ্দ্ধ মূল্যৰ কোনো জন্তু বা জন্তুবোৰ বধ কৰি, বিষ প্ৰয়োগ কৰি, বিকলাঙ্গ কৰি বা ব্যৱহাৰৰ অনুপযোগী কৰি অপকৰ্ম কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হব পাৰে বা জৰিমনাৰে, বা উভয়েৰে, দণ্ডিত হব।

যি কোনো মূল্যৰ গৰু মহ আদি বা পঞ্চাশ টকা মূল্যৰ যি কোনো জন্তু বধ কৰি বা বিকলাঙ্গ কৰি অপকৰ্ম।

৪২৯। যিয়ে, কোনো হাতী, উট, ঘোঁৰা, খচ্চৰ, ম'হ, বলদ, গাই-গৰু বা যাড় গৰু তাৰ মূল্য যিয়েই নহওঁক কিয়, বা পঞ্চাশ টকা বা তদুৰ্দ্ধ মূল্যৰ যি কোনো জন্তু, বধ কৰি, বিষ প্ৰয়োগ কৰি, বিকলাঙ্গ কৰি, বা ব্যৱহাৰৰ অনুপযোগী কৰি অপকৰ্ম কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি পাঁচ বছৰ পৰ্য্যন্ত বিস্তাৰিত হব পাৰে, বা জৰিমনাৰে, বা উভয়েৰে দণ্ডিত হব।

জলসিঞ্চন কাৰ্য্যৰ ক্ষতি সাধন কৰি বা পানীৰ গতি সদোষ পৰিবৰ্ত্তন কৰি অপকৰ্ম।

৪৩০। যিয়ে, এনে কোনো কাৰ্য্য কৰি অপকৰ্ম কৰে, যি কাৰ্য্যই কৃষিৰ প্ৰয়োজনৰ্থে বা মানুহৰ বাবে এনে জন্তুৰ বাবে যিবোৰ সম্পত্তি, খাদ্য বা পানীয় হিচাপে, বা পৰিষ্কাৰ-পৰিচ্ছন্নতাৰ বাবে, বা বিনিময় কাৰ্য্য চলাই থকাৰ বাবে পানীৰ যোগান হ্রাস কৰে, বা যি কাৰ্য্যই তেনে যোগান হ্রাস কৰাৰ সম্ভাৱনা থকা বুলি

তেওঁ জানে, তেওঁ দুই প্ৰকাৰৰ এটা কাৰাবাসৰে, যাৰ অৱধি পাঁচ বছৰ পৰ্য্যন্ত বিস্তাৰিত হ'ব পাৰে, বা জৰিমনাৰে, বা উভয়েৰে দণ্ডিত হ'ব।

সাৰ্বজনিক পথ, দলং, নদী বা সুঁতিৰ ক্ষতি সাধন কৰি অপকৰ্ম কৰা।

৪৩১। যিয়ে, এনে কোনো কাৰ্য্য কৰি অপকৰ্ম কৰে, যি কাৰ্য্যই কোনো সাৰ্বজনিক পথ, দলং, নাৰ্য্য নদী বা নাৰ্য্য সুঁতি, প্ৰাকৃতিকেই হওঁক বা কৃত্ৰিমেই হওঁক, যাতায়তৰ অনুপযোগী কৰে, বা ভ্ৰমণৰ বাবে বা সম্পত্তি বহন কৰি নিয়াৰ বাবে কম নিৰাপদ কৰে বা তেনে কৰা সম্ভাৱ্য বুলি তেওঁ জানে, তেওঁ দুই প্ৰকাৰৰ এটা কাৰাবাসৰে, যাৰ অৱধি পাঁচ বছৰ পৰ্য্যন্ত বিস্তাৰিত হ'ব পাৰে বা জৰিমনাৰে, বা উভয়েৰে দণ্ডিত হ'ব।

সাৰ্বজনিক নলাৰ প্লাৱন ঘটাই বা বাধা জন্মাই ক্ষতি সাধন কৰি অপকৰ্ম।

৪৩২। যিয়ে, এনে কোনো কাৰ্য্য কৰি অপকৰ্ম কৰে, যি কাৰ্য্যই কোনো সাৰ্বজনিক নলাৰ অনিষ্ট আৰু ক্ষতি সাধন কৰাৰ লগতে প্লাৱন ঘটায় বা বাধা জন্মায় বা প্লাৱন ঘটোৱা বা বাধা জন্মোৱা সম্ভাৱ্য বুলি তেওঁ জানে, তেওঁ দুই প্ৰকাৰৰ এটা কাৰাবাসৰে, যাৰ অৱধি পাঁচ বছৰ পৰ্য্যন্ত বিস্তাৰিত হ'ব পাৰে বা জৰিমনাৰে, বা উভয়েৰে দণ্ডিত হ'ব।

কোনো লাইট হাউচ বা সাগৰৰ চিন নষ্ট কৰি বা স্থানান্তৰিত কৰি, বা কম উপযোগী কৰি, অপকৰ্ম।

৪৩৩। যিয়ে, কোনো লাইট হাউচ বা সাগৰৰ চিহ্নৰূপে ব্যৱহাৰ কৰা আন পোহৰ, বা কোনো সাগৰৰ চিহ্ন, বা বয়, বা নাৱিক সকলৰ পথ প্ৰদৰ্শক ৰূপে ৰখা আন বস্তু, নষ্ট কৰি বা স্থানান্তৰিত কৰি, বা এনে কোনো কাৰ্য্য কৰি, যিয়ে এনে কোনো লাইট হাউচ, সাগৰৰ চিহ্ন, বয়, বা ওপৰোক্ত ধাৰণাৰ এনে আন বস্তু নাৱিক সকলৰ প্ৰদৰ্শকৰূপে কম উপযোগী কৰি অপকৰ্ম কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ'ব পাৰে বা জৰিমনাৰে, বা উভয়েৰে দণ্ডিত হ'ব।

লোক প্ৰাধিকাৰীৰ দ্বাৰা লগোৱা ভূমিচিহ্ন নষ্ট বা স্থানান্তৰিত ইত্যাদি কৰি, অপকৰ্ম কৰা।

৪৩৪। যিয়ে, লোকসেৱক এজনৰ প্ৰাধিকাৰৰ দ্বাৰা লগোৱা কোনো ভূমি-চিহ্ন নষ্ট কৰি, বা স্থানান্তৰিত কৰি, বা এনে কোনো কাৰ্য্য কৰি যি কাৰ্য্যই তেনে ভূমি-চিহ্নক তেনেকৈ কম উপযোগী কৰে, অপকৰ্ম কৰে তেওঁ দুই প্ৰকাৰৰ এটা কাৰাবাসৰে যাৰ অৱধি এবছৰ পৰ্য্যন্ত বিস্তাৰিত হ'ব পাৰে বা জৰিমনাৰে, বা উভয়েৰে দণ্ডিত হ'ব পাৰে।

এশ টকা বা (কৃষিৰ দ্বাৰা উৎপন্ন বস্তুৰ ক্ষেত্ৰত) দহ টকা পৰিমাণৰ ক্ষতি কৰাৰ অভিপ্ৰায়েৰে অগ্নি বা বিস্ফোৰক পদাৰ্থৰ দ্বাৰা অপকৰ্ম কৰা।

৪৩৫। যিয়ে, কোনো সম্পত্তিৰ এশ টকা বা তদুৰ্দ্ধ, ^১[বা (যি ক্ষেত্ৰত সম্পত্তিটো কৃষিৰ দ্বাৰা উৎপন্ন বস্তু) দহ টকা বা তদুৰ্দ্ধ], পৰিমাণৰ ক্ষতি কৰাৰ অভিপ্ৰায়েৰে, বা তাৰ দ্বাৰা তেওঁ তেনে ধৰণৰ ক্ষতি সম্ভাৱ্য বুলি জানি, অগ্নি বা কোনো বিস্ফোৰক পদাৰ্থৰ দ্বাৰা অপকৰ্ম কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব আৰু জৰিমনাৰ বাবেও দায়ী হ'ব।

ঘৰ আদি নষ্ট কৰাৰ অভিপ্ৰায়েৰে অগ্নি বা বিস্ফোৰক পদাৰ্থৰ দ্বাৰা অপকৰ্ম কৰা।

৪৩৬। যিয়ে, কোনো এটা ভৱন, যিটো উপাসনাৰ স্থান হিচাপে, বা মানুহৰ বাসস্থান হিচাপে, বা সম্পত্তিৰ অভিৰক্ষণৰ স্থান হিচাপে সাধাৰণতে ব্যৱহাৰ কৰা হয়, নষ্ট কৰাৰ অভিপ্ৰায়েৰে বা এইটো সম্ভাৱ্য জানি তেওঁ তাৰ দ্বাৰা নষ্ট কৰিব, অগ্নি বা কোনো বিস্ফোৰক পদাৰ্থৰ দ্বাৰা অপকৰ্ম কৰে, তেওঁ ^২[আজীৱন কাৰাবাস]ৰে, বা দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

ডেক থকা বা বিশ টন বোজাৰ জলযানৰ নষ্ট বা নিৰাপত্তাহীন কৰাৰ অভিপ্ৰায়েৰে কৰা অপকৰ্ম।

৪৩৭। যিয়ে, কোনো ডেক থকা জলযান বা বিশ টন বা তদুৰ্দ্ধ বোজাৰ জলযান নষ্ট কৰা বা নিৰাপত্তাহীন কৰাৰ অভিপ্ৰায়েৰে, বা এইটো সম্ভাৱ্য জানি যে তাৰ দ্বাৰা তেওঁ সেই জলযান নষ্ট কৰিব, বা নিৰাপত্তাহীন কৰিব, অপকৰ্ম কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

১। ১৯৮২ চনৰ ৮ নং অধিনিয়মৰ ধাৰা ১০ ৰ দ্বাৰা অন্তঃস্থাপিত।

২। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা "আজীৱন নিৰ্বাসন"ৰ বাবে প্ৰতিষ্ঠাপিত (১-১-১৯৫৬ চনৰ পৰা প্ৰভাৱী হোৱাকৈ)।

ধাৰা ৪৩৭ত বৰ্ণিত অগ্নি বা বিস্ফোৰক পদাৰ্থৰ দ্বাৰা সংঘটিত অপকৰ্মৰ বাবে দণ্ড।

৪৩৮। যিয়ে, অস্তিম পূৰ্বৱৰ্তী ধাৰাটোত বৰ্ণনা কৰা মতে এনে অপকৰ্ম, অগ্নি বা কোনো বিস্ফোৰক পদাৰ্থৰ দ্বাৰা, সংঘটিত কৰে, বা কৰিবলৈ প্ৰয়াস কৰে, তেওঁ [আজীৱন কাৰাবাস]ৰে, বা দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

চুৰি আদি কৰাৰ অভিপ্ৰায়েৰে জলযান এখন ভূমিত লগোৱা বা পাৰলৈ অনাৰ বাবে দণ্ড।

৪৩৯। যিয়ে, কোনো জলযান তাত থকা কোনো সম্পত্তি চুৰি কৰাৰ, বা তেনে কোনো সম্পত্তি অসাধু ভাবে আত্মসাৎ কৰাৰ অভিপ্ৰায়েৰে, বা সম্পত্তিৰ তেনে চুৰি বা আত্মসাৎ যাতে কৰিব পৰা যায়, তেনে অভিপ্ৰায়েৰে, কোনো জলযান ভূমিত লগায় বা পাৰলৈ লৈ আহে, তেওঁ দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

মৃত্যু বা আঘাত ঘটোৱাৰ প্ৰস্তুতিৰ পাছত অপকৰ্ম কৰা।

৪৪০। যিয়ে, কোনো ব্যক্তিৰ মৃত্যু ঘটোৱাৰ বা তেওঁৰ আঘাত বা সদোষ অৱৰোধ কৰোৱাৰ, বা মৃত্যুৰ বা আঘাতৰ, বা সদোষ অৱৰোধৰ ভয় দেখুওৱাৰ বাবে প্ৰস্তুতি কৰি, অপকৰ্ম কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি পাঁচ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

আপৰাধিক অনধিকাৰ প্ৰৱেশ।

আপৰাধিক অনধিকাৰ প্ৰৱেশৰ বিষয়ে

৪৪১। যিয়ে, আন এজন ব্যক্তিৰ দখলত থকা কোনো সম্পত্তিৰ ভিতৰত বা ওপৰত অপৰাধ এটা সংঘটন কৰাৰ বা তেনে সম্পত্তিৰ দখলত থকা কোনো ব্যক্তিক ভাবুকি দিয়াৰ, অপমান কৰাৰ, বা বিৰক্ত কৰাৰ অভিপ্ৰায়েৰে, প্ৰৱেশ কৰে, বা

গৃহে অনধিকাৰ প্ৰৱেশ।

তেনে সম্পত্তিৰ ভিতৰত বা ওপৰত বিধি সন্মত ভাবে প্ৰৱেশ কৰি, তাৰ দ্বাৰা কোনো ব্যক্তিক ভাবুকি দিয়াৰ অপমান কৰাৰ বা বিৰক্ত কৰাৰ অভিপ্ৰায়েৰে, বা অপৰাধ এটা সংঘটন, কৰাৰ অভিপ্ৰায়েৰে, বিধি বিৰুদ্ধ ভাবে তাত থাকে, তেওঁ “আপৰাধিক অনধিকাৰ প্ৰৱেশ” কৰা বুলি কোৱা হয়।

লুকাই গৃহে অনধিকাৰ প্ৰৱেশ।

৪৪২। যিয়ে, মানুহৰ বাসস্থানৰূপে ব্যৱহাৰ কৰা কোনো ভৱন, তন্থু বা জলযানত, বা উপাসনাৰ স্থানৰূপে বা সম্পত্তিৰ অভিব্যক্তিৰ স্থানৰূপে ব্যৱহাৰ কৰা কোনো ভৱনত প্ৰৱেশ কৰি বা থাকি আপৰাধিক অনধিকাৰ প্ৰৱেশ কৰে, তেওঁক “গৃহে অনধিকাৰ প্ৰৱেশ” কৰা বুলি কোৱা হয়।

স্পষ্টীকৰণ - আপৰাধিক অনধিকাৰ প্ৰৱেশকাৰীৰ শৰীৰৰ যি কোনো এটা অংশৰ প্ৰৱেশই গৃহে অনধিকাৰ প্ৰৱেশ গঠিত কৰাৰ বাবে যথেষ্ট প্ৰৱেশ হ'ব।

৪৪৩। যিয়েই, এনে সতৰ্কতা মূলক ব্যৱস্থা লোৱাৰ পিছত গৃহে অনধিকাৰ প্ৰৱেশ কৰে যে এনে গৃহে অনধিকাৰ প্ৰৱেশ কোনো এনে ব্যক্তিৰ পৰা লুকোৱা যায় যাৰ, অনধিকাৰ প্ৰৱেশৰ বিষয় হোৱা সেই ভৱন, তন্থু বা জলযানৰ পৰা অধিকাৰ প্ৰৱেশকাৰীক বাহিৰ কৰি দিবলৈ বা উচ্ছেদ কৰিবলৈ অধিকাৰ থাকে, তেওঁ “লুকাই গৃহে অনধিকাৰ প্ৰৱেশ” কৰা বুলি কোৱা হয়।

ৰাত্ৰি লুকাই গৃহে অনধিকাৰ প্ৰৱেশ।

৪৪৪। যিয়ে, সূৰ্য্যাস্তৰ পিছত আৰু সূৰ্যোদয়ৰ পূৰ্বে লুকাই গৃহে অনধিকাৰ প্ৰৱেশ কৰে, তেওঁ “ৰাত্ৰি লুকাই গৃহে অনধিকাৰ প্ৰৱেশ” কৰা বুলি কোৱা হয়।

গৃহ-ভেদন।

৪৪৫। গৃহে অনধিকাৰ প্ৰৱেশ কৰা ব্যক্তি এজনে ‘গৃহভেদন’ কৰা বুলি কোৱা হয় যদি তেওঁ ঘৰটোত বা যি কোনো এটা ভাগত তেওঁৰ প্ৰৱেশ এতৎ পশ্চাৎ বৰ্ণনা কৰা ছয়টা ধৰণৰ যি কোনো এটা ধৰণে কৰে, বা যদি তেওঁ অপৰাধ সংঘটন কৰাৰ উদ্দেশ্যে ঘৰটোত বা ইয়াৰ যিকোনো এটা ভাগত উপস্থিত থাকি, বা তাত অপৰাধ সংঘটিত কৰাৰ পাছত, তেওঁ ঘৰটোৰ বা তাৰ যি কোনো ভাগৰ পৰা এনে ছয়টা ধৰণৰ যি কোনোটোৰে ওলাই যায়, অৰ্থাৎ :-

প্ৰথম :- যদি তেওঁ এনে এটা বাটেৰে সোমায় বা ওলাই যায় যিটো গৃহ অনধিকাৰ প্ৰৱেশ কৰাৰ বাবে তেওঁ নিজে কৰা বা গৃহে অনধিকাৰ প্ৰৱেশ কাৰ্য্যৰ কোনো অপপ্ৰেৰকৰ দ্বাৰা কৰা হৈছে।

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা “আজীৱন নিৰ্বাসন”ৰ বাবে প্ৰতিষ্ঠাপিত (১-১-১৯৫৬ ৰ পৰা প্ৰভাৱী হোৱাকৈ)।

দ্বিতীয় :- যদি তেওঁ এনে এটা বাটেৰে সোমায় বা ওলাই যায় যিটো তেওঁ নিজে বা অপৰাধটোৰ অপপ্ৰেৰক এজনৰ বাহিৰে আন কোনো ব্যক্তিৰ দ্বাৰা মানুহৰ প্ৰবেশৰ বাবে অভিপ্ৰেত নহয়, বা এনে কোনো বাটেৰে প্ৰবেশ কৰে বা ওলাই যায় যি বাটটোলৈ তেওঁ কোনো বেৰা বা গৃহ জখলা লগাই উঠি বা বগাই প্ৰবেশ কৰিছে।

তৃতীয় :- যদি তেওঁ এনে কোনো বাটেৰে প্ৰবেশ কৰে বা ওলাই যায় যিটো তেওঁ বা গৃহ-অনধিকাৰ প্ৰবেশৰ কোনো অপ প্ৰেৰকে গৃহ-অনধিকাৰ প্ৰবেশ কৰিবলৈ এনে যি কোনো উপায়েৰে খুলিছে, যিটো উপায়েৰে বাটটো খুলিবলৈ ঘৰটোৰ অধিভোগীয়ে অভিপ্ৰায় কৰা নাছিল।

চতুৰ্থ :- যদি তেওঁ গৃহ-অনধিকাৰ প্ৰবেশ কৰিবলৈ বা গৃহ অনধিকাৰ প্ৰবেশ কৰাৰ পাছত ঘৰটোৰ পৰা ওলাই যাবলৈ, কোনো তলা খুলি প্ৰবেশ কৰে বা ওলাই যায়।

পঞ্চম :- যদি তেওঁ তেওঁৰ প্ৰবেশ বা প্ৰস্থান আপৰাধিক বল প্ৰয়োগ কৰি, বা অভ্যাঘাত কৰি, বা কোনো ব্যক্তিক অভ্যাঘাতৰ ভাবুকি দি, সম্পন্ন কৰে।

ষষ্ঠ :- যদি তেওঁ এনে কোনো বাটেৰে প্ৰবেশ কৰে বা ওলাই যায় যিটো তেনে প্ৰবেশ পথ বা প্ৰস্থান পথত বান্ধি থোৱা বুলি তেওঁ জানে আৰু তেওঁৰ দ্বাৰা বা গৃহ অনধিকাৰ প্ৰবেশৰ অপপ্ৰেৰকৰ দ্বাৰা বান্ধ খোলা হৈছে।

স্পষ্টীকৰণ - কোনো বাটঘৰ বা ভৱন এটাৰ লগত একেলগে অধিভোগ কৰি থকা কোনো গৃহ, আৰু যিটো আৰু এনে ঘৰটোৰ মাজত এটা অব্যৱহৃত আভ্যন্তৰীণ বাট আছে, তেনে বাটঘৰ বা ভৱনটো এই ধাৰাৰ অৰ্থৰ অন্তৰ্গত ঘৰটোৰ এটা ভাগ।

দৃষ্টান্ত সমূহ

(ক) 'জ'ৰ ঘৰৰ বেৰখনৰ মাজেৰে ফুটা এটা কৰি আৰু সেই ফুটাটোৰে তেওঁৰ হাতখন সুমাই দি 'ক'ই গৃহ অনধিকাৰ প্ৰবেশ কৰিলে। এইটো গৃহ-ভেদন।

(খ) ডেক বিলাকৰ মাজত থকা ঘূৰণীয়া খিড়িকিৰে জাহাজ এখনৰ ভিতৰলৈ চুচৰি গৈ 'ক'ই গৃহ অনধিকাৰ প্ৰবেশ কৰিলে। এইটো গৃহ-ভেদন।

(গ) 'জ'ৰ ঘৰত খিড়িকি এখনেৰে প্ৰবেশ কৰি 'ক'ই গৃহ অনধিকাৰ প্ৰবেশ কৰিলে। এইটো গৃহ-ভেদন।

(ঘ) বান্ধি থোৱা দুৱাৰ এখনেৰে 'জ'ৰ ঘৰত প্ৰবেশ কৰি 'ক'ই গৃহ অনধিকাৰ প্ৰবেশ কৰিলে। এইটো গৃহ-ভেদন।

(ঙ) দুৱাৰখনত থকা ফুটাৰে তাঁৰ সুমুৱাই খিলি খুলি দুৱাৰখনেৰে 'জ'ৰ ঘৰত প্ৰবেশ কৰি 'ক'ই গৃহ অনধিকাৰ প্ৰবেশ কৰিলে। এইটো গৃহ-ভেদন।

(চ) 'ক'ই 'জ'ৰ ঘৰৰ দুৱাৰৰ চাবি পাত পালে, যি চাবিপাত 'জ'ই হেৰুৱাইছিল, আৰু সেই চাবিপাতেৰে দুৱাৰখন খুলি, 'জ'ৰ ঘৰত প্ৰবেশ কৰি গৃহ অনুপ্ৰবেশ কৰিলে। এইটো গৃহ-ভেদন।

(ছ) 'জ' তেওঁৰ দুৱাৰমুখত ঠিয় হৈ আছে। 'ক'ই 'জ'ক খুন্দা মাৰি বগৰাই পেলাই বলেৰে বাট এটা উলিয়ালে, আৰু ঘৰটোত প্ৰবেশ কৰি গৃহ অনধিকাৰ প্ৰবেশ কৰিলে। এইটো গৃহ ভেদন।

(জ) 'ট'ৰ দ্বাৰৰফী 'জ'ই 'ট'ৰ দুৱাৰমুখত ঠিয় হৈ আছে। 'জ'ক কোবাব বুলি ভাবুকি দি তেওঁৰ বিৰুদ্ধাচৰণ কৰাৰ পৰা 'জ'ক নিবৃত্ত কৰি, ঘৰটোত প্ৰবেশ কৰি 'ক'ই গৃহ অনধিকাৰ প্ৰবেশ কৰিলে। এইটো গৃহ-ভেদন।

বান্ধি গৃহ-ভেদন।

৪৪৬। যিয়ে সূৰ্যাস্তৰ পিছত আৰু সূৰ্যোদয়ৰ পূৰ্বে গৃহ-ভেদন কৰে, তেওঁ 'বান্ধি গৃহ-ভেদন' কৰা বুলি কোৱা হয়।

আপৰাধিক অনধিকাৰ প্ৰৱেশৰ বাবে দণ্ড।

৪৪৭। যিয়ে, আপৰাধিক অনধিকাৰ প্ৰবেশ কৰে তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি মাহ পৰ্য্যন্ত বিস্তাৰিত হ'ব পাৰে বা পাঁচশ টকা পৰ্য্যন্ত বিস্তাৰিত হ'ব পৰা জৰিমনাৰে, বা উভয়েৰে দণ্ডিত হ'ব।

গৃহে অনধিকাৰ প্ৰবেশৰ বাবে দণ্ড।

৪৪৮। যিয়ে, গৃহে অনধিকাৰ প্ৰৱেশ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি এবছৰ পৰ্য্যন্ত বিস্তাৰিত হ'ব পাৰে বা এহেজাৰ টকা পৰ্য্যন্ত বিস্তাৰিত হ'ব পৰা জৰিমনাৰে, বা উভয়েৰে, দণ্ডিত হ'ব।

মৃত্যুৰে দণ্ডনীয় অপৰাধ সংঘটনৰ উদ্দেশ্যে গৃহে অনধিকাৰ প্ৰবেশ।

৪৪৯। যিয়ে, মৃত্যুৰে দণ্ডনীয় কোনো অপৰাধ সংঘটনৰ উদ্দেশ্যে গৃহে অনধিকাৰ প্ৰবেশ কৰে, তেওঁ 'আজীৱন কাৰাবাস' ৰে, বা সশ্রম কাৰাবাসৰে, যাৰ অৱধি দহ বছৰৰ অধিক নহ'ব, দণ্ডিত হ'ব, আৰু জৰিমনাৰ বাবেও দায়ী হ'ব।

আজীৱন কাৰাবাসৰে দণ্ডনীয় অপৰাধ সংঘটনৰ উদ্দেশ্যে গৃহে অনধিকাৰ প্ৰবেশ।

৪৫০। যিয়ে, 'আজীৱন কাৰাবাস' ৰে, দণ্ডনীয় কোনো অপৰাধ সংঘটনৰ উদ্দেশ্যে গৃহে অনধিকাৰ প্ৰবেশ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দহ বছৰৰ অধিক নহ'ব, দণ্ডিত হ'ব, আৰু জৰিমনাৰ বাবেও দায়ী হ'ব।

কাৰাবাসৰে দণ্ডনীয় অপৰাধ সংঘটনৰ উদ্দেশ্যে গৃহে অনধিকাৰ প্ৰবেশ।

৪৫১। যিয়ে, কাৰাবাসৰে দণ্ডনীয় কোনো অপৰাধ সংঘটন কৰাৰ উদ্দেশ্যে গৃহে অনধিকাৰ প্ৰবেশ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

আৰু যদি সংঘটিত কৰিবলৈ অভিপ্ৰায় কৰা অপৰাধটো চুৰি হয়, তেন্তে কাৰাবাসৰ অৱধিটো সাত বছৰলৈ বিস্তাৰিত হ'ব পাৰে।

আঘাত, অভ্যাঘাত বা সদোষ অৱৰোধৰ প্ৰস্তুতি কৰি গৃহে অনধিকাৰ প্ৰবেশ।

৪৫২। যিয়ে, কোনো ব্যক্তিক আঘাত কৰিবলৈ, বা কোনো ব্যক্তিক অভ্যাঘাত কৰিবলৈ, বা কোনো ব্যক্তিক দোষ পূৰ্বক অৱৰোধ কৰিবলৈ, বা কোনো ব্যক্তিক আঘাতৰ বা অভ্যাঘাত, বা সদোষ অৱৰোধৰ ভয় দেখুওৱাৰ প্ৰস্তুতি কৰি, গৃহে অনধিকাৰ প্ৰবেশ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

লুকাই গৃহে অনধিকাৰ প্ৰবেশ বা গৃহ-ভেদনৰ বাবে দণ্ড।

৪৫৩। যিয়ে, লুকাই গৃহে-অনধিকাৰ প্ৰবেশ, বা গৃহ-ভেদন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

কাৰাবাসৰে দণ্ডনীয় অপৰাধ সংঘটনৰ উদ্দেশ্যে লুকাই গৃহে অনধিকাৰ প্ৰবেশ বা গৃহ-ভেদন।

৪৫৪। যিয়ে, কাৰাবাসৰে দণ্ডনীয় কোনো অপৰাধ সংঘটনৰ উদ্দেশ্যে লুকাই গৃহে অনধিকাৰ প্ৰবেশ বা গৃহ-ভেদন কৰে, তেওঁ দুই প্ৰকাৰৰ এটা কাৰাবাসৰে যাৰ অৱধি তিনি বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব, আৰু যদি সংঘটিত কৰিবলৈ অভিপ্ৰায় কৰা অপৰাধটো চুৰি হয়, তেন্তে কাৰাবাসৰ অৱধিটো দহ বছৰলৈ বিস্তাৰিত হ'ব পাৰে।

আঘাত, অভ্যাঘাত বা সদোষ অৱৰোধৰ প্ৰস্তুতি কৰি লুকাই গৃহে অনধিকাৰ প্ৰবেশ বা গৃহ-ভেদন।

৪৫৫। যিয়ে, কোনো ব্যক্তিক আঘাত কৰাৰ বাবে বা কোনো ব্যক্তিক অভ্যাঘাত কৰাৰ বাবে বা কোনো ব্যক্তিক দোষ পূৰ্বক অৱৰোধ কৰাৰ বাবে, বা কোনো ব্যক্তিক আঘাতৰ, বা অভ্যাঘাতৰ বা সদোষ অৱৰোধৰ ভয় দেখুৱাৰ বাবে প্ৰস্তুতি কৰি, লুকাই গৃহে অনধিকাৰ প্ৰবেশ, বা গৃহ-ভেদন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

ৰাত্ৰি লুকাই গৃহে অনধিকাৰ প্ৰবেশ বা গৃহ-ভেদনৰ বাবে দণ্ড।

৪৫৬। যিয়ে, ৰাত্ৰি লুকাই গৃহে অনধিকাৰ প্ৰবেশ কৰে, বা ৰাত্ৰি গৃহ-ভেদন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব আৰু জৰিমনাৰ বাবেও দায়ী হ'ব।

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা "আজীৱন নিৰ্বাসন"ৰ বাবে প্ৰতিষ্ঠাপিত (১-১-১৯৫৬ চনৰ পৰা প্ৰভাৱী হোৱাকৈ)।

কাৰাবাসৰে দণ্ডণীয় অপৰাধ সংঘটনৰ উদ্দেশ্যে ৰাত্ৰি লুকাই গৃহে অনধিকাৰ প্ৰৱেশ বা গৃহভেদন কৰা।

৪৫৭। যিয়ে, কাৰাবাসেৰে দণ্ডণীয় কোনো অপৰাধ সংঘটনৰ উদ্দেশ্যে ৰাত্ৰি লুকাই গৃহে অনধিকাৰ প্ৰৱেশ, বা ৰাত্ৰি গৃহ-ভেদন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি পাঁচ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব; আৰু যদি সংঘটিত কৰিবলৈ অভিপ্ৰায় কৰা অপৰাধটো চুৰি হয়, তেন্তে কাৰাবাসৰ অৱধিটো চৈধ্য বছৰলৈ বিস্তাৰিত হ'ব পাৰে।

আঘাত, অভ্যাঘাত বা সদোষ অৱৰোধৰ বাবে প্ৰস্তুতি কৰি ৰাত্ৰি লুকাই গৃহে অনধিকাৰ প্ৰৱেশ বা গৃহভেদন কৰা।

৪৫৮। যিয়ে, কোনো ব্যক্তিক আঘাত কৰিবলৈ বা কোনো ব্যক্তিক অভ্যাঘাত কৰিবলৈ, বা কোনো ব্যক্তিক সদোষ অৱৰোধ কৰিবলৈ প্ৰস্তুতি কৰি বা কোনো ব্যক্তিক আঘাতৰ বা অভ্যাঘাতৰ বা সদোষ অৱৰোধৰ ভয় দেখুৱাই ৰাত্ৰি লুকাই গৃহে অনধিকাৰ প্ৰৱেশ বা ৰাত্ৰি গৃহ-ভেদন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি চৈধ্য বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

লুকাই গৃহে অনধিকাৰ প্ৰৱেশ বা গৃহভেদন কৰোতে ঘটোৱা গুৰুতৰ আঘাত।

৪৫৯। যিয়ে, লুকাই গৃহে অনধিকাৰ প্ৰৱেশ বা গৃহ-ভেদন কৰোতে, কোনো ব্যক্তিক গুৰুতৰ আঘাত কৰে বা কোনো ব্যক্তিৰ মৃত্যু বা গুৰুতৰ আঘাত ঘটাবলৈ প্ৰয়াস কৰে, তেওঁ ^১[আজীৱন কাৰাবাস] ৰে, বা দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব আৰু জৰিমনাৰ বাবেও দায়ী হ'ব।

যেতিয়া তেওঁলোকৰ এজনৰ দ্বাৰা মৃত্যু বা গুৰুতৰ আঘাত ঘটোৱা হয়, তেনে ক্ষেত্ৰত ৰাত্ৰি লুকাই গৃহে অনধিকাৰ প্ৰৱেশ বা গৃহভেদন কাৰ্য্যত সংযুক্ত ভাবে সংশ্লিষ্ট সকলোবোৰ ব্যক্তি দণ্ডণীয় হ'ব।

৪৬০। যদি, ৰাত্ৰি লুকাই গৃহে অনধিকাৰ প্ৰৱেশ বা ৰাত্ৰি গৃহ-ভেদন কৰা সময়ত তেনে অপৰাধৰ বাবে দোষী কোনো ব্যক্তিয়ে মৃত্যু বা গুৰুতৰ আঘাত স্বেচ্ছা পূৰ্বক ভাবে ঘটায় বা ঘটাবলৈ প্ৰয়াস কৰে, তেনে ৰাত্ৰি লুকাই গৃহে অনধিকাৰ প্ৰৱেশ বা ৰাত্ৰি গৃহ-ভেদন কাৰ্য্যত সংযুক্ত ভাবে সংশ্লিষ্ট প্ৰত্যেক ব্যক্তি ^১[আজীৱন কাৰাবাস] ৰে, বা দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব বা জৰিমনাৰ বাবেও দায়ী হ'ব।

সম্পত্তি থকা পাত্ৰ অসাধু ভাবে ভাঙি খোলা।

৪৬১। যিয়ে, অসাধু ভাবে, বা অপকৰ্ম কৰাৰ অভিপ্ৰায়েৰে এনে এটা বন্ধ পাত্ৰ ভাঙি খোলে বা বন্ধ মোকলাই দিয়ে, যিটো পাত্ৰত সম্পত্তি আছে বা যিটো পাত্ৰত সম্পত্তি থকা বুলি তেওঁ বিশ্বাস কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হ'ব পাৰে বা জৰিমনাৰে বা উভয়েৰে, দণ্ডিত হ'ব।

একে অপৰাধৰ বাবে দণ্ড যেতিয়া অভিবন্ধা ন্যস্ত হোৱা ব্যক্তিয়ে অপৰাধটো কৰে।

৪৬২। যিয়ে, এনে কোনো বন্ধপাত্ৰ এটা ন্যস্ত হোৱাৰ পাচত, যি পাত্ৰত সম্পত্তি আছে, বা যি পাত্ৰত সম্পত্তি থকা বুলি তেওঁ বিশ্বাস কৰে, সেইটো খুলিবলৈ প্ৰাধিকাৰ নথকাকৈ, অসাধুভাবে বা অপকৰ্ম কৰাৰ অভিপ্ৰায়েৰে, সেই পাত্ৰটো ভাঙি খোলে বা বন্ধ মোকলাই দিয়ে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হ'ব পাৰে বা জৰিমনাৰে, বা উভয়েৰে দণ্ডিত হ'ব।

দস্তাবেজ আৰু ^১X X X সম্পত্তি চিহ্ন সম্পৰ্কীয় অপৰাধবোৰৰ বিষয়ে

জালিয়তি।

৪৬৩। যিয়ে, জনসাধাৰণৰ বা কোনো ব্যক্তিৰ হানি বা ক্ষতি কৰাৰ, বা কোনো দাবী বা হক্ সমৰ্থন কৰাৰ বা কোনো ব্যক্তিক সম্পত্তি এৰি দিয়াৰ, বা কোনো অভিব্যক্ত বা বিবক্ষিত সংবিদা কৰাৰ অভিপ্ৰায়েৰে, বা প্ৰবঞ্চনা কৰাৰ বা যাতে প্ৰবঞ্চনা কৰিব পাৰে, তেনে অভিপ্ৰায়েৰে কোনো মিথ্যা দস্তাবেজ ^১[বা মিথ্যা ইলেকট্ৰনিক ৰেকৰ্ড] ^২ বা দস্তাবেজ বা ইলেকট্ৰনিক ৰেকৰ্ড]ৰ ভাগ ৰচনা কৰে, তেওঁ জালিয়তি কৰে।

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা "আজীৱন নিৰ্বাসন"ৰ বাবে প্ৰতিষ্ঠাপিত।

২। তথা প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ৮ৰ দ্বাৰা "দস্তাবেজ"ৰ স্থানত প্ৰতিষ্ঠাপিত (২০০০ৰ ২১ নং অধিনিয়ম)।

মিথ্যা দস্তাবেজ ৰচনা।

৪৬৪। ১। কোনো ব্যক্তিক মিথ্যা দস্তাবেজ বা মিথ্যা ইলেকট্ৰনিক ৰেকৰ্ড ৰচনা কৰা বুলি কোৱা হয় যদিহে—

প্ৰথমতে — যিয়ে অসাধু ভাবে বা প্ৰবঞ্চনা মূলক ভাবে—

- (ক) কোনো দস্তাবেজ বা দস্তাবেজৰ এটা ভাগ ৰচনা কৰে, স্বাক্ষৰ কৰে, চাব মোহৰ মাৰে বা নিষ্পাদন কৰে;
- (খ) কোনো ইলেকট্ৰনিক ৰেকৰ্ড বা কোনো ইলেকট্ৰনিক ৰেকৰ্ডৰ ভাগ ৰচনা কৰে বা প্ৰেৰণ কৰে;
- (গ) কোনো ইলেকট্ৰনিক ৰেকৰ্ডৰ ওপৰত কোনো ইলেকট্ৰনিক চিগনেছাৰ লগাই দিয়ে;
- (ঘ) দস্তাবেজ এখনৰ নিষ্পাদন সূচক ইলেকট্ৰনিক চিগনেছাৰ অধিপ্ৰমাণীকৰণ সূচক কোনো চিহ্ন অঙ্কিত কৰে;

এইটো বিশ্বাস কৰোৱাৰ অভিপ্ৰায়েৰে যে তেনে দস্তাবেজ বা দস্তাবেজৰ ভাগ, ইলেকট্ৰনিক ৰেকৰ্ড বা ইলেকট্ৰনিক চিগনেছাৰ ৰচনা, স্বাক্ষৰিত, চাব মোহৰ মৰা হৈছিল, নিষ্পাদন কৰা, প্ৰেৰণ কৰা বা লগাই দিয়া হৈছিল, এনে এজন ব্যক্তিৰ দ্বাৰা বা এজন ব্যক্তিৰ প্ৰাধিকাৰৰ দ্বাৰা যিজনৰ দ্বাৰা বা যিজনৰ প্ৰাধিকাৰৰ দ্বাৰা এইখন ৰচনা কৰা, স্বাক্ষৰ কৰা, চাব মোহৰ মৰা, নিষ্পাদন কৰা বা লগোৱা হোৱা নাছিল বুলি তেওঁ জ্ঞাত; বা

দ্বিতীয়তে — যিয়ে, তেওঁ নিজে বা আন ব্যক্তিৰ দ্বাৰা এইখন ৰচনা, নিষ্পাদন কৰাৰ বা ইলেকট্ৰনিক চিগনেছাৰ লগোৱাৰ পিছত, তেনে ব্যক্তি তেনে পৰিবৰ্তন কৰাৰ সময়ত জীৱিতই হওঁক বা মৃতই হওঁক বিধি সন্মত প্ৰাধিকাৰ অবিহনে অসাধু ভাবে বা প্ৰবঞ্চনামূলক ভাবে, ৰদ কৰণৰ দ্বাৰা বা অন্যথা কোনো দস্তাবেজ বা ইলেকট্ৰনিক ৰেকৰ্ডৰ কোনো গুৰুত্বপূৰ্ণ ভাগৰ পৰিবৰ্তন কৰে; বা

তৃতীয়তে — যিয়ে, অসাধু ভাবে বা প্ৰবঞ্চনামূলক ভাবে কোনো ব্যক্তিৰ দ্বাৰা তেনে ব্যক্তিয়ে দস্তাবেজখনৰ অন্তৰ্ভুক্ত বা ইলেকট্ৰনিক ৰেকৰ্ড বা পৰিবৰ্তনৰ প্ৰকৃতি মনৰ অসুস্থতা বা মাতাল অৱস্থাৰ কাৰণে জানিব নোৱাৰে বা তেওঁৰ ওপৰত কৰা প্ৰতাৰণাৰ কাৰণে, নাজানে বুলি জানিও দস্তাবেজ বা এখন ইলেকট্ৰনিক ৰেকৰ্ড স্বাক্ষৰিত কৰোৱায়, চাবমোহৰ মৰায়, নিষ্পাদন বা পৰিবৰ্তন কৰোৱায় বা কোনো ইলেকট্ৰনিক ৰেকৰ্ডৰ ওপৰত তেওঁৰ ইলেকট্ৰনিক চিগনেছাৰ লগোৱায়”।

দৃষ্টান্তসমূহ

(ক) ‘ক’ৰ ‘খ’ৰ ওপৰত ‘জ’ৰ দ্বাৰা লিখিত ১০,০০০ টকাৰ প্ৰত্যয় পত্ৰ এখন আছে। ‘ক’ই ‘খ’ক প্ৰবঞ্চনা কৰাৰ অৰ্থে ১০,০০০ৰ লগত এটা শূন্য যোগ কৰিলে আৰু ৰাশিটো ১,০০,০০০ কৰিলে এনে অভিপ্ৰায়েৰে যে “জ”ই পত্ৰখন লিখিছিল বুলি ‘খ’ই এইটো বিশ্বাস কৰিব পাৰে, ‘ক’ই জাল কৰিছে।

(খ) ‘ক’ই সম্পদা এটা ‘খ’ক বিক্ৰী কৰাৰ আৰু তাৰ দ্বাৰা ‘খ’ৰ পৰা ক্ৰয় মূল্য লাভ কৰাৰ অভিপ্ৰায়েৰে ‘জ’ৰ প্ৰাধিকাৰৰ অবিহনে ‘জ’ৰ চাবমোহৰ এনে এখন দস্তাবেজত মাৰিলে, যিখন ‘জ’ৰ পৰা ‘ক’লৈ সম্পদা এটাৰ হস্তান্তৰ পত্ৰ বুলি তাৎপৰ্যিত হৈছে। ‘ক’ই জাল কৰিছে।

(গ) ‘ক’ই ‘খ’ৰ দ্বাৰা স্বাক্ষৰিত বাহকক দেয় কিন্তু চেকখনত কোনো ৰাশি অন্তৰ্ভুক্ত নকৰা বেঙ্কাৰ এজনৰ ওপৰত চেক এখন বুটলি ললে। ‘ক’ই দহ হেজাৰ টকাৰ ৰাশি এটা অন্তৰ্ভুক্ত কৰি প্ৰবঞ্চনামূলক ভাবে চেকখন পূৰ্ণ কৰিলে। ‘ক’ই জাল কৰিছে।

(ঘ) ‘ক’ই তেওঁৰ অভিকৰ্ত্তা ‘খ’ৰ হাতত ‘ক’ৰ দ্বাৰা স্বাক্ষৰিত দেয় ৰাশিটো অন্তৰ্ভুক্ত নকৰা,

১। তথা প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ৯(ক)ৰ দ্বাৰা প্ৰতিষ্ঠাপিত (২০০০ৰ ২১ নং অধিনিয়ম)।

২। তথা প্ৰযুক্তি বিজ্ঞান (সংশোধন) অধিনিয়ম, ২০০৮ (২০০৯ৰ ১০)ৰ ধাৰা ৫১ৰ দ্বাৰা “দিজিটেল” শব্দৰ স্থানত প্ৰতিষ্ঠাপিত।

বেফাৰৰ ওপৰত চেক এখন এৰিলে আৰু কিছুমান আদায় দিবৰ বাবে দহ হেজাৰ টকাতকৈ অধিক নোহোৱা ৰাশি এটা অন্তৰ্ভুক্ত কৰি চেকখন পূৰ্ণ কৰিবলৈ 'খ'ক প্ৰাধিকৃত কৰিলে। 'খ'ই বিশ হাজাৰ টকাৰ ৰাশি টো অন্তৰ্ভুক্ত কৰি চেকখন প্ৰবঞ্চনামূলকভাৱে সম্পূৰ্ণ কৰিলে, 'খ'ই জাল কৰিলে।

(ঙ) 'ক'ই 'খ'ৰ প্ৰাধিকাৰ বিনা তেওঁৰ নিজৰ ওপৰত 'খ'ৰ নামত এখন বিনিময় পত্ৰ এই অভিপ্ৰায়েৰে লিখে যে তেওঁ এজন বেফাৰৰ পৰা আচল বিনিময় পত্ৰ বাটাত ভণ্ডাব আৰু ইয়াৰ পৰিপক্কতাত সেইবিনিময় পত্ৰখন গ্ৰহণ কৰিব। ইয়াত যিহেতু 'ক'ই তেওঁৰ হাতত 'খ'ৰ প্ৰতিভূতি আছিল বুলি বেফা ব্যৱসায়ীক ধৰি লবৰ বাবে আৰু তাৰ দ্বাৰা বিনিময় পত্ৰখন বাটাত ভণ্ডাবলৈ প্ৰতাৰণা কৰাৰ অভিপ্ৰায়সহ লিখিছে। 'ক' জালিয়তিৰ বাবে দোষী।

(চ) 'জ'ৰ ইচ্ছাপত্ৰত এই শব্দবোৰ অন্তৰ্ভুক্ত আছে— "মই নিৰ্দেশ দিও যে মোৰ সকলোবোৰ অবশিষ্ট সম্পত্তি 'ক' 'খ' আৰু 'গ'ৰ মাজত সমানে বিভাজন হওক"।

'ক'ই অসাধুভাৱে 'খ'ৰ নামটো কাটি দিয়ে, এইটো বিশ্বাস কৰিবৰ অভিপ্ৰায়েৰে যে সমস্ত খিনি স্বয়ং তেওঁ আৰু 'গ'ৰ মাজত এৰি গৈছিল। 'ক'ই জালিয়তি সংঘটন কৰিছে।

(ছ) 'ক'ই এখন চৰকাৰী বচন পত্ৰত পৃষ্ঠাংকন কৰে আৰু 'জ'ক তেওঁৰ আদেশানুসাৰে দেয় কৰে, বিনিময় পত্ৰখনত 'জ'ক বা তেওঁৰ আদেশানুসাৰে আদায় দিব, সেই শব্দবোৰ বিনিময় পত্ৰখনত লিখি দি আৰু পৃষ্ঠাংকনটোত স্বাক্ষৰ কৰে। 'খ'ই অসাধু ভাৱে 'জ'ক বা তেওঁৰ আদেশানুসাৰে আদায় দিব" এই শব্দবোৰ মছি পেলায়, আৰু তাৰ দ্বাৰা বিশেষ পৃষ্ঠাংকনটো এটা নিৰক্ষ পৃষ্ঠাংকনলৈ পৰিবৰ্ত্তন কৰে। 'খ'ই জালিয়তি সংঘটন কৰে।

(জ) 'ক'ই এটা সম্পদা 'জ'ক বিক্ৰী কৰে, আৰু হস্তান্তৰ কৰে। 'ক'ই তাৰ পিচত 'জ'ক তেওঁৰ সম্পদাটোৰ পৰা প্ৰবঞ্চনা কৰাৰ অৰ্থে সেই একে সম্পদাটোৰ 'খ'লৈ হস্তান্তৰ পত্ৰ নিষ্পাদন কৰে, তেওঁ 'জ'লৈ হস্তান্তৰ পত্ৰ কৰি দিয়াৰ ছয়মাহৰ পূৰ্বৰ দিনভুক্ত কৰি এইটো বিশ্বাস কৰক, এই অভিপ্ৰায়েৰে যে তেওঁ 'জ'ক হস্তান্তৰ কৰি দিয়াৰ পূৰ্বে তেওঁ 'ক'লৈ সম্পদাটো হস্তান্তৰ কৰিছে। 'ক'ই জালিয়তি সংঘটন কৰিছে।

(ঝ) 'জ'ই তেওঁৰ ইচ্ছাপত্ৰখন 'ক'ক লিখিবলৈ কৈ যায়। 'ক'ই ইচ্ছাপূৰ্বক 'জ'ৰ দ্বাৰা নামিত ইচ্ছাপত্ৰৰ বিকথগ্ৰাহীৰ পৰা পৃথক ইচ্ছা পত্ৰ বিকথগ্ৰাহীৰ নাম লিখি যায় আৰু 'জ'ক অভ্যবেদনৰ দ্বাৰা যে তেওঁ তেওঁৰ নিৰ্দেশ অনুযায়ী ইচ্ছাপত্ৰখন প্ৰস্তুত কৰিছে, 'জ'ক ইচ্ছাপত্ৰখনত স্বাক্ষৰ কৰিবলৈ উৎপ্ৰেৰিত কৰে। 'ক'ই জালিয়তি সংঘটন কৰিছে।

(ঞ) 'ক'ই এখন চিঠি লিখে আৰু 'খ'ৰ বিনা প্ৰাধিকাৰে 'খ'ৰ নামেৰে স্বাক্ষৰ কৰে, এইটো প্ৰমাণিত কৰি, যে 'ক' এজন সংচৰিত্ৰৰ লোক, তেওঁ অসম্ভাৱ্য দুৰ্ভাগ্যৰ পৰা দুদৰ্শাৰ পৰিস্থিতিত পৰিছে, এনে চিঠিৰ সহায়েৰে 'জ' আৰু অন্য লোকৰ পৰা ভিক্ষা পোৱাৰ অভিপ্ৰায়েৰে - ইয়াত যিহেতু 'ক'ই 'জ'ক সম্পত্তি হস্তান্তৰৰ বাবে উৎপ্ৰেৰিত কৰিবলৈ এখন মিথ্যা দস্তাবেজ কৰিছে, 'ক'ই জালিয়তি সংঘটন কৰিছে।

(ট) 'ক'ই 'খ'ৰ বিনা প্ৰাধিকাৰে এখন চিঠি লিখে আৰু 'খ'ৰ নামত স্বাক্ষৰ কৰে, 'ক'ৰ চৰিত্ৰ প্ৰমাণিত কৰি, তাৰ দ্বাৰা 'জ'ৰ অধীনত কৰ্ম নিয়োগ পোৱাৰ অভিপ্ৰায়েৰে। 'ক'ই জালিয়তি সংঘটন কৰিছে, যিহেতু তেওঁ 'জ'ক এখন জাল প্ৰমাণ পত্ৰৰ দ্বাৰা প্ৰতাৰণা কৰাৰ অভিপ্ৰায় কৰিছিল, আৰু তাৰ দ্বাৰা 'জ'ক এটা অভিব্যক্ত বা বিবক্ষিত সেৱা সংবিদাত সোমাবলৈ উৎপ্ৰেৰিত কৰাৰ অৰ্থে।

স্পষ্টীকৰণ ১ - কোনো ব্যক্তিৰ নিজৰ নামত স্বাক্ষৰ জালিয়তিৰ পৰ্য্যায়ৰ হব পাৰে।

দৃষ্টান্তবোৰ

(ক) 'ক'ই এখন বিনিময় পত্ৰত তেওঁৰ নিজৰ নাম স্বাক্ষৰ কৰে, এইটো বিশ্বাস কৰিব পৰাৰ অভিপ্ৰায়েৰে যে বিনিময় পত্ৰখন তেওঁৰ একে নামৰ অন্য ব্যক্তিৰ দ্বাৰা লিখা হৈছিল। 'ক'ই জালিয়তি সংঘটন কৰিছে।

(খ) 'ক'ই এটুকুৰা কাগজত "প্ৰতিগৃহীত" শব্দটো লিখে আৰু "জ"ৰ নামত ইয়াত স্বাক্ষৰ কৰে, যাতে 'খ'ই পিচত কাগজখনত 'জ'ৰ ওপৰত 'খ'ৰ দ্বাৰা লিখা হোৱা এখন বিনিময় পত্ৰত লিখিব পাৰে, আৰু বিনিময় পত্ৰখন পৰক্ৰমণ কৰে যেনিবা এইখন 'জ'ৰ দ্বাৰা প্ৰতিগৃহীত হৈছিল। 'ক' জালিয়তিৰ বাবে দোষী; আৰু যদি 'খ'ই তথ্যটো জানিও 'ক'ৰ অনুসৰণত বিনিময় পত্ৰখন লিখি দিয়ে, 'খ'ও জালিয়তিৰ বাবে দোষী।

(গ) 'ক'ই একে নামত এজন বেলেগ লোকৰ আদেশানুসাৰে দেয় এখন বিনিময় পত্ৰ বুটলি লয়। 'ক'ই বিনিময় পত্ৰখনত তেওঁৰ নিজৰ নামত পৃষ্ঠাঙ্কিত কৰে, এইটো বিশ্বাস কৰোৱাৰ অভিপ্ৰায়েৰে যে যিজন ব্যক্তিৰ আদেশানুসাৰে এইখন দেয় হব লাগিছিল, এইজন ব্যক্তিয়ে এইখন পৃষ্ঠাঙ্কিত কৰিছিল। ইয়াত 'ক'ই জালিয়তি সংঘটিত কৰিছে।

(ঘ) 'খ'ৰ বিৰুদ্ধে ডিএমী নিষ্পাদনত বিক্ৰী হোৱা এটা সম্পদা 'ক'ই ক্ৰয় কৰে। 'খ'ই সম্পদাটো জৰু হোৱাৰ পিছত জৰু হোৱাৰ ছয়মাহৰ পূৰ্বৰ দিনাংকৰে সম্পদাটো এটা সামান্য খাজানাত এটা দীৰ্ঘকালোৱাৰিৰ বাবে 'জ'ৰ লগত চক্ৰান্ত কৰি 'জ'লৈ পট্টা নিষ্পাদন কৰে, 'ক'ক প্ৰতাৰণা কৰাৰ অভিপ্ৰায়েৰে আৰু এইটো বিশ্বাস কৰোৱাৰ অৰ্থে যে জৰু হোৱাৰ পূৰ্বে পট্টনটো মঞ্জুৰ কৰা হৈছিল। 'খ'ই যদিও পট্টনটো নিজৰ নামত নিষ্পাদন কৰিছিল, তেওঁ ইয়াক পূৰ্ব দিনাঙ্কনৰ দ্বাৰা জালিয়তি কৰিছে।

(ঙ) 'ক' এজন ব্যৱসায়ীয়ে দেউলীয়া হোৱাৰ আশঙ্কা কৰি 'ক'ৰ নিজৰ হিতৰ বাবে তেওঁৰ লেনদাৰক প্ৰবঞ্চনা কৰিবলৈ 'খ'ৰ লগত সম্পত্তিবোৰ ৰাখিলে; আৰু লেনদেনটোত এটা ৰং দিয়াৰ অৰ্থে মূল্যপ্ৰাপ্ত হোৱা বুলি 'খ'ৰ এটা ৰাশি আদায় দিবলৈ নিজকে আৱদ্ধ কৰি এখন বচন পত্ৰ লিখি দিয়ে, বচন পত্ৰখন এটা পূৰ্ব তাৰিখত দিনাঙ্কন কৰি এনে অভিপ্ৰায়েৰে যে সেইখন 'ক' দেউলীয়া হোৱাৰ পূৰ্বে নিষ্পাদন কৰা হৈছিল বুলি বিশ্বাস হওক। 'ক'ই পৰিভাষাৰ প্ৰথম শীৰ্ষকৰ অধীনত জালিয়তি সংঘটন কৰিছিল।

স্পষ্টীকৰণ ২ - এজন কাল্পনিক ব্যক্তিৰ নামত, এজন প্ৰকৃত ব্যক্তিৰ দ্বাৰা ইয়াক ৰচিত কৰা হৈছিল বুলি বিশ্বাস হওঁক এনে অভিপ্ৰায়েৰে বা এজন মৃত ব্যক্তিৰ নামত সেই ব্যক্তিৰ দ্বাৰা তেওঁৰ জীৱন কালত দস্তাবেজখন ৰচিত কৰা হৈছিল বুলি বিশ্বাস হওঁক এনে অভিপ্ৰায়েৰে এখন মিথ্যা দস্তাবেজ ৰচনা কৰাটো জালিয়তি পৰ্য্যায়ৰ হব পাৰে।

স্পষ্টীকৰণ ৩ - এই ধাৰাৰ প্ৰয়োজন্যে "ইলেকট্ৰনিক চিগনেছাৰ" লগোৱা "অভিব্যক্তিৰ তথ্য প্ৰযুক্তি বিজ্ঞান অধিনিয়ম, ২০০০ ৰ ধাৰা ২ ৰ উপধাৰা (১) ৰ খণ্ড (ঘ)ত ইয়াক ন্যস্ত কৰাৰ দৰে অৰ্থ হব"।

দৃষ্টান্ত

'ক'ই এখন বিনিময় পত্ৰ এজন কাল্পনিক ব্যক্তিৰ নামত লিখে আৰু ইয়াক পৰক্ৰমণ কৰাৰ অভিপ্ৰায়েৰে তেনে কাল্পনিক নামত বিনিময় পত্ৰখন পৰক্ৰমণমূলক ভাবে প্ৰতি গ্ৰহণ কৰে, 'ক'ই জালিয়তি সংঘটন কৰে।

জালিয়তিৰ বাবে দণ্ড।

৪৬৫। যিয়ে, জালিয়তি কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হব পাৰে বা জৰিমনাৰে, বা উভয়ৰে, দণ্ডিত হব।

ন্যায়ালয়ৰ অভিলেখৰ বা
লোকপঞ্জী আদিৰ জালিয়তি।

৪৬৬। যিয়ে, এনে এখন দস্তাবেজ বা এখন ইলেকট্ৰনিক ৰেকৰ্ড জাল কৰে, যিখন কোনো ন্যায়ালয়ৰ বা ন্যায়ালয়ত থকা অভিলেখ বা কাৰ্য্যবাহী, বা জন্ম, খ্ৰীষ্টান ধৰ্ম গ্ৰহণ, বিবাহ বা অন্ত্যেষ্টিক্ৰম পঞ্জী বা কোনো

- ১। তথ্য প্ৰযুক্তি বিজ্ঞান অধিনিয়ম, ২০০০ প্ৰথম অনুসূচীৰ ধাৰা ৯(খ) দ্বাৰা অন্তঃস্থাপিত (২০০০ৰ ২১ নং অধিনিয়ম)।
- ২। তথ্য প্ৰযুক্তি বিজ্ঞান (সংশোধন) অধিনিয়ম, ২০০৮ (২০০৯ৰ ১০) ৰ ধাৰা ৫১ৰ দ্বাৰা "ডিজিটেল" শব্দৰ স্থানত প্ৰতিষ্ঠাপিত।
- ৩। তথ্য প্ৰযুক্তি বিজ্ঞান অধিনিয়ম, ২০০০ প্ৰথম অনুসূচীৰ ধাৰা ১০ (ক) ৰ দ্বাৰা দস্তাবেজৰ স্থানত প্ৰতিষ্ঠাপিত (২০০০ ৰ ২১ নং অধিনিয়ম)।

লোক সেৱকে, তেনে ৰূপে ৰখা পঞ্জী তাৎপৰ্যিত হৈছে, বা কোনো লোক সেৱক তেওঁৰ পদীয় সামৰ্থ্যত ৰচনা কৰা বুলি তাৎপৰ্যিত প্ৰমাণপত্ৰ বা দস্তাবেজ বা কোনো বাদ ৰুজু কৰাৰ বা প্ৰতিৰক্ষা কৰাৰ বা তাত কোনো কাৰ্য্যবাহী গ্ৰহণ কৰা, বা নিৰ্ণয় স্বীকাৰ কৰা, বা এখন মোক্তাৰ নামা ৰূপে তাৎপৰ্যিত হৈছে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

^১[স্পষ্টীকৰণ ১- এই ধাৰাৰ প্ৰয়োজন্যৰ্থে, “পঞ্জী” য়ে তথ্য প্ৰযুক্তি বিজ্ঞান অধিনিয়ম, ২০০০ ৰ ধাৰা ২ৰ উপধাৰা (১)ৰ খণ্ড (ড)ত পৰিভাষিত দৰে কোনো ইলেকট্ৰনিক প্ৰপত্ৰত সংৰক্ষিত যি কোনো প্ৰবিশ্তিৰ কোনো সূচী, ডাটা বা ৰেকৰ্ড অন্তৰ্ভুক্ত কৰে”।]

মূল্যবান প্ৰতিভূতি, ইচ্ছা পত্ৰ
আদিৰ জালিয়তি।

৪৬৭। যিয়ে, এনে এখন দস্তাবেজ জাল কৰে, যিখন এখন মূল্যবান প্ৰতিভূতি, বা ইচ্ছাপত্ৰ বা পুত্ৰৰ দত্তক গ্ৰহণৰ প্ৰাধিকাৰ ৰূপে তাৎপৰ্যিত হৈছে, বা যিখন কোনো ব্যক্তিক কোনো মূল্যবান প্ৰতিভূতি ৰচনা কৰাৰ বাবে বা অন্তৰণ কৰাৰ বাবে প্ৰাধিকাৰ দিবলৈ বা তাৰ মূলধন, সুত বা লাভাংশ গ্ৰহণ কৰিবলৈ, বা কোনো ধন, অস্থাৰৰ সম্পত্তি বা মূল্যবান প্ৰতিভূতি, গ্ৰহণ কৰিবলৈ বা পৰিধান কৰাৰ প্ৰাধিকাৰ তাৎপৰ্যিত হৈছে, বা এনে কোনো দস্তাবেজ, যিখনৰ ধন আদায় দিয়া অভিস্বীকৃতি এখন নিস্তাৰণ পত্ৰ বা ৰচিদ বা কোনো অস্থাৰৰ সম্পত্তি বা মূল্যবান প্ৰতিভূতি প্ৰদানৰ অৰ্থে এখন নিস্তাৰণ পত্ৰ বা ৰচিদ ৰূপে তাৎপৰ্যিত হৈছে, তেওঁ ^২[আজীৱন কাৰাবাস] ৰে বা দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবে দায়ী হ'ব।

ছলনা কৰাৰ উদ্দেশ্যে
জালিয়তি।

৪৬৮। যিয়ে, ^৩[জাল কৰা দস্তাবেজ বা ইলেকট্ৰনিক ৰেকৰ্ড] ছলনা কৰাৰ উদ্দেশ্যে ব্যৱহৃত হ'ব, এই অভিপ্ৰায়েৰে, জাল কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

খ্যাতি হানি কৰাৰ উদ্দেশ্যে
জালিয়তি।

৪৬৯। যিয়ে, ^৪[জাল কৰা দস্তাবেজ বা ইলেকট্ৰনিক ৰেকৰ্ড কোনো পক্ষৰ খ্যাতিৰ হানি কৰিব, এনে অভিপ্ৰায়েৰে], বা এইখন সেই উদ্দেশ্যে ব্যৱহাৰ কৰা সত্ত্বেও বুলি জানি, জাল কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

জাল কৰা দস্তাবেজ।

৪৭০। সম্পূৰ্ণ বা আংশিক ভাবে জাল কৰি ৰচনা কৰা এখন মিথ্যা ^৫[দস্তাবেজ বা ইলেকট্ৰনিক ৰেকৰ্ড] ক জাল কৰা ^৬[দস্তাবেজ বা ইলেকট্ৰনিক ৰেকৰ্ড] বুলি কোৱা হয়।

জাল কৰা দস্তাবেজ এখন
আচল হিচাপে ব্যৱহাৰ কৰা।

৪৭১। যিয়ে, প্ৰবঞ্চনামূলক ভাবে বা অসাধু ভাবে এখন ^৭[দস্তাবেজ বা ইলেকট্ৰনিক ৰেকৰ্ড] আচল হিচাবে ব্যৱহাৰ কৰে, যিখন জাল ^৮[দস্তাবেজ বা ইলেকট্ৰনিক ৰেকৰ্ড] বুলি তেওঁ জানে বা তেনে বুলি

- ১। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১০ (খ)ৰ দ্বাৰা অন্তঃস্থাপিত (২০০০ ৰ ২১ নং অধিনিয়ম)।
- ২। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা “আজীৱন নিৰ্বাসন” ৰ বাবে প্ৰতিষ্ঠাপিত (১-১-১১৫৬ৰ পৰা প্ৰভাৱী হোৱাকৈ)।
- ৩। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১১ৰ দ্বাৰা দস্তাবেজৰ স্থানত প্ৰতিষ্ঠাপিত (২০০০ৰ ২১নং অধিনিয়ম)।
- ৪। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১২ৰ দ্বাৰা দস্তাবেজৰ স্থানত প্ৰতিষ্ঠাপিত (২০০০ৰ ২১নং অধিনিয়ম)।
- ৫। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১৩ৰ দ্বাৰা দস্তাবেজৰ স্থানত প্ৰতিষ্ঠাপিত (২০০০ৰ ২১নং অধিনিয়ম)।
- ৬। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১৪ৰ দ্বাৰা দস্তাবেজৰ স্থানত প্ৰতিষ্ঠাপিত (২০০০ৰ ২১নং অধিনিয়ম)।

তেওঁৰ বিশ্বাস কৰিবলৈ কাৰণ থাকে, তেওঁ ঠিক এনে ধৰণে দণ্ডিত হব যেনিবা তেওঁ তেনে ১[দস্তাবেজ বা ইলেকট্ৰনিক ৰেকৰ্ড] জাল কৰিছিল।

ধাৰা ৪৬৭ৰ অধীনত দণ্ডনীয় জালিয়তি কৰাৰ অভিপ্ৰায়েৰে নকল চাব-মোহৰ আদি প্ৰস্তুত কৰা বা দখলত ৰখা।

৪৭২। যিয়ে, কোনো চাবমোহৰ, ফলক বা চাপ মৰাৰ বাবে আন সজুলি এনে অভিপ্ৰায়েৰে প্ৰস্তুত কৰে বা জাল কৰে যে সেইটো এই সংহিতাৰ ধাৰা ৪৬৭ৰ অধীনত দণ্ডনীয় কোনো জাল কৰাৰ উদ্দেশ্যে ব্যৱহৃত হব বা তেনে অভিপ্ৰায় সহ এনে চাবমোহৰ, ফলক বা আন সজুলি ইয়াক জাল বুলি জানিও, তেওঁৰ দখলত ৰাখে, তেওঁ ২[আজীৱন কাৰাবাস]ৰে বা দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব।

অন্যথাই দণ্ডনীয় জালিয়তি কৰাৰ অভিপ্ৰায়েৰে জাল, চাব-মোহৰ আদি প্ৰস্তুত কৰা বা দখলত ৰখা।

৪৭৩। যিয়ে, কোনো চাবমোহৰ, ফলক বা চাপ মৰাৰ বাবে আন সজুলি এনে অভিপ্ৰায়েৰে প্ৰস্তুত কৰে বা জাল কৰে, যে সেইবোৰ এই সংহিতাৰ অধীনত দণ্ডনীয় কোনো জালিয়তি কৰাৰ উদ্দেশ্যে ব্যৱহৃত হব, যি ধাৰা, ৪৬৭ ভিন্ন এই অধ্যায়ৰ কোনো ধাৰাৰ অধীনত দণ্ডনীয় হব, বা এনে অভিপ্ৰায়েৰে এনে কোনো চাব মোহৰ, ফলক, বা আন সজুলি সেইবোৰ জাল বুলি জানিও তেওঁৰ দখলত ৰাখে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব।

ধাৰা ৪৬৬ বা ৪৬৭ত বৰ্ণিত দস্তাবেজ জাল বুলি জানি আৰু ইয়াক আচল বুলি ব্যৱহৃত কৰাৰ অভিপ্ৰায়েৰে দখলত ৰখা।

৪৭৪। ৩[যিয়ে, কোনো দস্তাবেজ বা ইলেকট্ৰনিক ৰেকৰ্ড জাল কৰা বুলি জানিও আৰু এনে অভিপ্ৰায়েৰে যে সেইটো আচল বুলি প্ৰবঞ্চনামূলক আৰু অসাধু ভাবে ব্যৱহৃত হব, নিজৰ দখলত ৰাখে, যদি দস্তাবেজ বা ইলেকট্ৰনিক ৰেকৰ্ড এই সংহিতাৰ ধাৰা ৪৬৬ত উল্লিখিত বৰ্ণনাৰ এখন দস্তাবেজ, বা ইলেকট্ৰনিক ৰেকৰ্ড] হয়, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব, আৰু জৰিমনাৰ বাবেও দায়ী হব; আৰু যদি দস্তাবেজখন ৪৬৭ ত উল্লিখিত বৰ্ণনাৰ হয়, তেওঁ ৪[আজীৱন কাৰাবাস] ৰে বা দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব।

ধাৰা ৪৬৭ত বৰ্ণিত দস্তাবেজ অধিপ্ৰমাণীকৃত কৰাৰ অৰ্থে ব্যৱহৃত কৌশল, বা চিহ্ন জালকৰণ বা জাল চিহ্নিত সামগ্ৰী দখলত ৰখা।

৪৭৫। যিয়ে, কোনো বস্ত্ৰৰ ওপৰত বা ইয়াৰ উপাদানত কোনো এনে কৌশল বা চিহ্ন, যিবিলাক এই সংহিতাৰ ধাৰা ৪৬৭ত বৰ্ণিত কোনো দস্তাবেজৰ অধিপ্ৰমাণীকৰণৰ বাবে ব্যৱহাৰ কৰা হব, এই অভিপ্ৰায়েৰে জাল কৰে, যে এনে কৌশল বা এনে চিহ্ন এনে বস্ত্ৰৰ ওপৰত সেই সময়ত জাল কৰা হৈছিল বা ইয়াৰ পিছত জাল কৰিবলগীয়া কোনো দস্তাবেজৰ অধিপ্ৰমাণীকৃত আভাস দিয়াৰ উদ্দেশ্যে ব্যৱহাৰ কৰা হব বা যি এনে অভিপ্ৰায়েৰে কোনো এনে বস্ত্ৰ নিজৰ দখলত ৰাখে যাৰ ওপৰত বা যাৰ উপাদানৰ ওপৰত এনে কৌশল বা চিহ্নৰ জাল কৰা হৈছে, তেওঁ ৫[আজীৱন কাৰাবাস] ৰে বা দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব।

ধাৰা ৪৬৭ত বৰ্ণিত দস্তাবেজৰ বাহিৰে অন্য দস্তাবেজ অধিপ্ৰমাণীকৃত কৰাৰ অৰ্থে ব্যৱহৃত কৌশল, বা চিহ্ন, জালকৰণ বা জাল চিহ্নিত বস্ত্ৰ দখলত ৰখা।

৪৭৬। যিয়েই, কোনো বস্ত্ৰৰ ওপৰত বা ইয়াৰ উপাদানত কোনো এনে কৌশল বা চিহ্ন যিবিলাক এই সংহিতাৰ ধাৰা ৪৬৭ ত বৰ্ণিত ৬[কোনো দস্তাবেজ বা ইলেকট্ৰনিক ৰেকৰ্ড]ৰ অধিপ্ৰমাণীকৰণৰ বাবে ব্যৱহাৰ কৰা হব বা এই অভিপ্ৰায়েৰে জাল কৰে যে এনে কৌশল বা এনে চিহ্ন এনে বস্ত্ৰৰ ওপৰত সেই সময়ত জাল কৰা হৈছিল বা ইয়াৰ পিছত জাল কৰিবলগীয়া ৬[কোনো দস্তাবেজ বা ইলেকট্ৰনিক ৰেকৰ্ড]ৰ

- ১। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১৪ৰ দ্বাৰা দস্তাবেজৰ স্থানত প্ৰতিষ্ঠাপিত (২০০০ৰ ২১নং অধিনিয়ম)।
- ২। ১৯৫৫ চনৰ ২৬ নং অধিনিয়মৰ ধাৰা ১১৭, আৰু অনুসূচীৰ দ্বাৰা “আজীৱন নিৰ্বাসন”ৰ বাবে প্ৰতিষ্ঠাপিত (১-১-১৯৫৬ ৰ পৰা প্ৰভাৱী হোৱাকৈ)।
- ৩। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১৫ৰ দ্বাৰা প্ৰতিষ্ঠাপিত, (২০০০ৰ ২১নং অধিনিয়ম)।
- ৪। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১৬ৰ দ্বাৰা দস্তাবেজৰ স্থানত প্ৰতিষ্ঠাপিত, (২০০০ৰ ২১নং অধিনিয়ম)।

অধিপ্রমীকৃত আভাস দিয়াৰ উদ্দেশ্যে ব্যৱহাৰ কৰা হব বা যি এনে অভিপ্ৰায়েৰে কোনো এনে বস্তু নিজৰ দখলত ৰাখে, যাৰ ওপৰত বা যাৰ উপাদানৰ ওপৰত এনে কৌশল বা চিহ্নৰ জাল কৰা হৈছে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব।

ইচ্ছাপত্ৰ, দত্তক গ্ৰহণ প্ৰাধিকাৰ পত্ৰ বা মূল্যবান প্ৰতিভূতিৰ প্ৰবঞ্চনামূলক বদকৰণ, নষ্ট আদি কৰণ।

৪৭৭। যিয়েই, প্ৰবঞ্চনামূলক ভাবে বা অসাধু ভাবে বা জনসাধাৰণ বা কোনো ব্যক্তিক হানি বা ক্ষতি কৰাৰ অভিপ্ৰায়ে, কোনো এনে দস্তাবেজ যি ইচ্ছাপত্ৰ বা পুত্ৰ দত্তক গ্ৰহণ কৰাৰ প্ৰাধিকাৰ পত্ৰ বা কোনো মূল্যবান প্ৰতিভূতি হয়, বা হোৱা বুলি তাৎপৰ্যিত হয়, বদ, নষ্ট বা বিকৃত কৰে বা বদ বা নষ্ট বা বিকৃত কৰিবলৈ প্ৰয়াস কৰে, বা এনে দস্তাবেজ সম্পৰ্কে অপকৰ্ম কৰে, তেওঁ *[আজীৱন কাৰাবাস] ৰে বা দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, দণ্ডিত হব আৰু জৰিমনাৰ বাবেও দায়ী হব।

হিচাপ পত্ৰৰ মিথ্যাকৰণ।

৪৭৭ক। যিয়ে, এজন কেৰাণী, পদাধিকাৰী বা সেৱক হিচাপে, বা কেৰাণী, পদাধিকাৰী বা সেৱকৰ পদ সামৰ্থ্যত নিযুক্ত হৈ বা কাৰ্য্যনিৰ্বাহ কৰি, ইচ্ছাপূৰ্বক, আৰু প্ৰবঞ্চনা কৰাৰ অভিপ্ৰায়েৰে কোনো * [বহী, ইলেকট্ৰনিক ৰেকৰ্ড, কাগজ পত্ৰ, লিখনি] মূল্যবান প্ৰতিভূতি বা হিচাপ পত্ৰ নষ্ট কৰে, পৰিবৰ্তন কৰে, বিকৃত কৰে বা মিথ্যা কৰে, যিটো তেওঁৰ নিয়োগ কৰ্তাৰ, দখলত থাকে বা তেওঁৰ দ্বাৰা নিয়োগ কৰ্তাৰ বাবে বা হকে তেওঁ গ্ৰহণ কৰিছে, বা ইচ্ছাপূৰ্বক, আৰু প্ৰবঞ্চনা কৰাৰ অভিপ্ৰায়েৰে তেনে কোনো * [বহী, ইলেকট্ৰনিক ৰেকৰ্ড, কাগজপত্ৰ, লিখনি], মূল্যবান প্ৰতিভূতি বা হিচাপ পত্ৰত কোনো মিথ্যা প্ৰবিষ্টি কৰে বা কৰিবলৈ অপপ্ৰেৰণা দিয়ে, বা তাৰ পৰা বা তাত থকা কোনো তাত্ত্বিক বিৱৰণ বিলুপ্ত কৰে বা পৰিবৰ্তন কৰে বা বিলোপ বা পৰিবৰ্তনত অপপ্ৰেৰণা দিয়ে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হব পাৰে, বা জৰিমনাৰে, বা উভয়েৰে দণ্ডিত হব।

স্পষ্টীকৰণ - এই ধাৰাৰ অধীনত যিকোনো দোষাৰোপত প্ৰবঞ্চিত কৰিবলৈ অভিপ্ৰেত কৰা কোনো বিশেষ ব্যক্তিৰ নামোল্লেখ নকৰাকৈ, বা প্ৰবঞ্চনাটোৰ অধ্যয়ন কৰা অভিপ্ৰেত কোনো নিৰ্দিষ্ট ধনৰাশি বিনিৰ্দিষ্ট নকৰাকৈ বা অপৰাধটো, সংঘটনৰ কোনো নিৰ্দিষ্ট দিন এটা উল্লেখ নকৰাকৈ প্ৰবঞ্চনা কৰাৰ এটা সাধাৰণ অভিপ্ৰায়ৰ বিষয়ে অভিযোগ কৰিলেই যথেষ্ট হব।]

*সম্পত্তি * X X X আৰু অন্য চিহ্নবোৰৰ বিষয়ে

৪৭৮। [পণ্য চিহ্ন] বেপাৰ আৰু পণ্য দ্ৰব্য চিহ্ন অধিনিয়ম, ১৯৫৮ (১৯৫৮ ৰ ৪৩)ৰ ধাৰা ১৩৫ আৰু অনুসূচীৰ দ্বাৰা নিৰসিত (২৫-১১-১৯৫৯ৰ পৰা প্ৰভাৱী হোৱাকৈ)।

সম্পত্তি চিহ্ন।

৪৭৯। অস্থায়ী সম্পত্তি কোনো বিশেষ ব্যক্তিৰ বুলি বুজাবৰ অৰ্থে ব্যৱহাৰ কৰা চিহ্নক সম্পত্তি চিহ্ন বুলি কোৱা হয়।

৪৮০। [মিথ্যা পণ্য চিহ্ন ব্যৱহাৰ কৰা] - বেপাৰ আৰু পণ্য দ্ৰব্য চিহ্ন অধিনিয়ম, ১৯৫৮ (১৯৫৮ ৰ ৪৩), ধাৰা ১৩৫ আৰু অনুসূচীৰ দ্বাৰা নিৰসিত (২৫-১১-১৯৫৯ ৰ পৰা প্ৰভাৱী হোৱাকৈ)।

- ১। ১৯৫৫ চনৰ ২৬ নং অধিনিয়মৰ ধাৰা ১১৭, আৰু অনুসূচীৰ দ্বাৰা "আজীৱন নিৰ্বাসন"ৰ বাবে প্ৰতিষ্ঠাপিত (১-১-১৯৫৬ ৰ পৰা প্ৰভাৱী হোৱাকৈ)।
- ২। ১৮৯৫ চনৰ ৩ নং অধিনিয়মৰ ধাৰা ৪, দ্বাৰা সংযুক্ত কৰা হৈছে।
- ৩। তথ্য প্ৰযুক্তি বিজ্ঞান অধিনিয়ম, ২০০০ ৰ প্ৰথম অনুসূচীৰ ধাৰা ১৭ৰ দ্বাৰা দস্তাবেজৰ স্থানত প্ৰতিষ্ঠাপিত, (২০০০ৰ ২১নং অধিনিয়ম)।
- ৪। ১৮৯৫ চনৰ ৪নং অধিনিয়মৰ ধাৰা ৩ৰ দ্বাৰা মূল শীৰ্ষক আৰু ধাৰা সমূহ ৪৭৮ ৰ পৰা ৪৮৯ লৈ বাবে প্ৰতিষ্ঠাপিত।
- ৫। ১৮৯৫ চনৰ ৪৩নং অধিনিয়মৰ ধাৰা ১৩৫ আৰু অনুসূচীৰ দ্বাৰা "বেপাৰ" শব্দটো লোপ কৰা হৈছে (২৫-১১-১৯৫৯ ৰ পৰা প্ৰভাৱী হোৱাকৈ)।

মিথ্যা চিহ্ন ব্যৱহাৰ কৰা।

৪৮১। যিয়ে, কোনো অৱস্থাৰ সম্পত্তি বা মাল বস্তু, বা অস্থাবৰ সম্পত্তি বা মালবস্তু থোৱা কোনো বাকচ, টোপোলা বা অন্যপাত্ৰ এনেদৰে চিহ্নিত কৰে বা ইয়াৰ ওপৰত চিহ্ন থকা কোনো বাকচ, টোপোলা বা অন্যপাত্ৰ এনেদৰে ব্যৱহাৰ কৰে, যিটোৱে এই নিমিত্তে যুক্তিযুক্ত ভাবে, তেনেদৰে চিহ্নিত সম্পত্তি বা মালবস্তু বা তেনেদৰে চিহ্নিত পাত্ৰত থোৱা সম্পত্তি বা মালবস্তু এনে এজন ব্যক্তিৰ হয় বুলি বিশ্বাস জন্মাব পাৰে, যিবোৰ সেইজন ব্যক্তিৰ নহয়, তেওঁ এটা মিথ্যা সম্পত্তি চিহ্ন ব্যৱহাৰ কৰা বুলি কোৱা হয়।

মিথ্যা সম্পত্তি চিহ্ন ব্যৱহাৰ কৰাৰ বাবে দণ্ড।

৪৮২। যিয়ে, কোনো 'X X X' মিথ্যা সম্পত্তি চিহ্ন জাল কৰে, যদিহে তেওঁ প্ৰমাণ নকৰে যে তেওঁ প্ৰবঞ্চনা কৰাৰ অভিপ্ৰায় বিনা কাৰ্য্য কৰিছিল, তেওঁ দুই প্ৰকাৰৰ এটা কাৰাবাসৰে, যাৰ অৱধি এবছৰ পৰ্য্যন্ত বিস্তাৰিত হ'ব পাৰে, বা জৰিমনাৰে বা উভয়ৰে, দণ্ডিত হ'ব।

আন এজনে ব্যৱহাৰ কৰা সম্পত্তি চিহ্ন জালকৰণ।

৪৮৩। যিয়ে, এনে কোনো 'X X X' সম্পত্তি চিহ্ন জাল কৰে, যিটো আন এজন ব্যক্তিয়ে ব্যৱহাৰ কৰিছিল, তেওঁ দুই প্ৰকাৰৰ এটা কাৰাবাসৰে, যাৰ অৱধি দুবছৰ পৰ্য্যন্ত বিস্তাৰিত হ'ব পাৰে, বা জৰিমনাৰে বা উভয়ৰে, দণ্ডিত হ'ব।

কোনো লোকসেৱকে ব্যৱহাৰ কৰা চিহ্ন জালকৰণ।

৪৮৪। যিয়ে, লোক সেৱকে ব্যৱহাৰ কৰা কোনো সম্পত্তি চিহ্ন বা কোনো সম্পত্তি এজন বিশেষ ব্যক্তিৰ দ্বাৰা, বা এটা বিশেষ সময়ত, বা ঠাইত কৰা হৈছে বুলি বুজাবলৈ বা সম্পত্তিটো এটা নিৰ্দিষ্ট গুণবিশিষ্ট বা এটা নিৰ্দিষ্ট কাৰ্য্যালয়েৰে পাৰ হৈছে, বা ই কোনো ৰেহাইৰ বাবে হক্‌দাৰ বুলি বুজাবলৈ, লোকসেৱক এজনৰ দ্বাৰা ব্যৱহাৰ কৰা কোনো চিহ্ন জাল কৰে, বা এইটো জাল কৰা বুলি জানিও এনে কোনো চিহ্ন আচল বুলি ব্যৱহাৰ কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।

সম্পত্তি চিহ্ন জাল কৰাৰ বাবে কোনো সজুলি তৈয়াৰ কৰা বা দখলত ৰখা।

৪৮৫। যিয়ে, সম্পত্তি চিহ্ন জাল কৰাৰ উদ্দেশ্যে কোনো সাঁচ, ফলি, বা আন সঁজুলি, তৈয়াৰ কৰে, বা তেওঁৰ দখলত ৰাখে, বা এনে এটা সম্পত্তি চিহ্ন তেওঁৰ দখলত ৰাখে যিটোৱে দেখুৱায় যে কোনো সম্পত্তি এনে এজন ব্যক্তিৰ, যাৰ সেইবোৰ নহয়, তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হ'ব পাৰে, বা জৰিমনাৰে, বা উভয়ৰে দণ্ডিত হ'ব।]

জাল সম্পত্তি চিহ্নেৰে চিহ্নিত মালবস্তু বিক্ৰী কৰা।

৪৮৬। [যিয়েই, কোনো মাল বা বস্তু, স্বয়ং তাৰ ওপৰত বা এনে মাল ৰখা কোনো এনে বাকচ, টোপোলা বা অন্য পাত্ৰত কোনো জাল সম্পত্তি চিহ্ন ৰাখে বা ছপাই বিক্ৰী কৰে, বা বিক্ৰীৰ বাবে প্ৰদৰ্শন কৰে বা নিজৰ দখলত ৰাখে] যদিহে তেওঁ প্ৰমাণ নকৰে—

(ক) যে এই ধাৰাৰ বিৰুদ্ধে অপৰাধ এটা নকৰিবলৈ সকলো যুক্তি যুক্ত সাৱধানতা অৱলম্বন কৰিও অভিকথিত অপৰাধটো সংঘটিত কৰাৰ সময়ত, চিহ্নটো আচল হোৱা সন্দেহে সন্দেহ কৰিবলৈ তেওঁৰ কোনো কাৰণ নাছিল; আৰু

(খ) যে, অভিযোজকৰ দ্বাৰা, বা তেওঁৰ হকে দাবী কৰাত তেওঁ তেনে মাল বা বস্তুবোৰ কাৰ পৰা লাভ কৰিছিল, তেওঁলোকৰ সন্দেহে তেওঁ তেওঁৰ ক্ষমতাত থকা সকলোবোৰ তথ্য দিছিল; আৰু

(গ) যে, অন্যথা তেওঁ নিৰ্দোষভাৱে কাৰ্য্য কৰিছিল, তেন্তে তেওঁ দুই প্ৰকাৰৰ এটা কাৰাবাসৰে, যাৰ অৱধি এবছৰ পৰ্য্যন্ত বিস্তাৰিত হ'ব পাৰে, বা জৰিমনাৰে, বা উভয়ৰে, দণ্ডিত হ'ব।

১। ১৯৫৮ চনৰ ৪৩ নং অধিনিয়মৰ ধাৰা ১৩৫ আৰু অনুসূচীৰ “কোনো মিথ্যা বেপাৰ চিহ্ন বা” শব্দসমূহ লোপ কৰা হৈছে (২৫-১১-১৯৫৯ ৰ পৰা প্ৰভাৱী হোৱাকৈ)।

২। একে অধিনিয়মৰ ধাৰা ১৩৫ আৰু অনুসূচীৰ দ্বাৰা “বেপাৰ চিহ্ন বা” শব্দসমূহ লোপ কৰা হৈছে (২৫-১১-১৯৫৯ ৰ পৰা প্ৰভাৱী হোৱাকৈ)।

৩। ১৯৫৮ চনৰ ৪৩ নং অধিনিয়মৰ ধাৰা ১৩৫ আৰু অনুসূচীৰ দ্বাৰা মূল ধাৰাৰ বাবে প্ৰতিষ্ঠাপিত (২৫-১১-১৯৫৯ ৰ পৰা প্ৰভাৱী হোৱাকৈ)।

৪। একে অধিনিয়মৰ ধাৰা ১৩৫ আৰু অনুসূচীৰ দ্বাৰা নিৰ্দিষ্ট শব্দসমূহৰ বাবে প্ৰতিষ্ঠাপিত (২৫-১১-১৯৫৯ ৰ পৰা প্ৰভাৱী হোৱাকৈ)।

মালবস্ত্ৰ অন্তৰ্বিষ্ট কোনো পাত্ৰৰ ওপৰত মিথ্যা চিহ্ন দিয়া।

৪৮৭। যিয়ে, কোনো বাকচ, টোপোলা বা বস্ত্ৰ অন্তৰ্বিষ্ট আন পাত্ৰৰ ওপৰত এনে ধৰণে কোনো মিথ্যা চিহ্ন দিয়ে, যিটোৱে কোনো লোকসেৱকক বা আন কোনো ব্যক্তিক যুক্তিযুক্ত ভাবে বিশ্বাস জন্মাব পাৰে বুলি ধৰি লব পাৰে, যে তেনে পাত্ৰটোত এনেবোৰ বস্ত্ৰ অন্তৰ্বিষ্ট, যিবোৰ ইয়াত অন্তৰ্বিষ্ট নহ'ব, বা ইয়াত অন্তৰ্বিষ্ট নোহোৱা বস্ত্ৰবোৰ ইয়াত অন্তৰ্বিষ্ট, বা এনে পাত্ৰত অন্তৰ্বিষ্ট বস্ত্ৰবোৰ এনে এটা প্ৰকৃতিৰ বা এনে গুণ বিশিষ্ট যিটো তাৰ আচল প্ৰকৃতি বা গুণৰ পৰা পৃথক যদিহে তেওঁ প্ৰমাণ নকৰে যে তেওঁ প্ৰবঞ্চনা কৰাৰ অভিপ্ৰায় বিনা কাৰ্য্য কৰিছিল, তেন্তে তেওঁ দুই প্ৰকাৰৰ এটা কাৰাবাসৰে, যাৰ অৱধি তিনি বছৰ পৰ্য্যন্ত বিস্তাৰিত হ'ব পাৰে, বা জৰিমনাৰে, বা উভয়ৰে দণ্ডিত হ'ব।

এনে কোনো মিথ্যা চিহ্ন ব্যৱহাৰ কৰাৰ বাবে দণ্ড।

৪৮৮। যিয়ে, এনে কোনো মিথ্যা চিহ্ন অন্তিম পূৰ্বগামী ধাৰাটোত নিষিদ্ধ কৰা যিকোনো এটা ধৰণে ব্যৱহাৰ কৰে, যদিহে, তেওঁ প্ৰমাণ নকৰে যে তেওঁ প্ৰবঞ্চনা কৰাৰ অভিপ্ৰায় বিনা কাৰ্য্য কৰিছিল, তেন্তে এনেদৰে দণ্ডিত হ'ব যেন তেওঁ সেই ধাৰাটোৰ বিৰুদ্ধে অপৰাধ এটাহে সংঘটিত কৰিছিল।

অনিষ্টকৰাৰ অভিপ্ৰায়েৰে সম্পত্তি চিহ্ন হস্তক্ষেপ কৰা।

৪৮৯। যিয়েই, সম্পত্তি চিহ্ন এই অভিপ্ৰায়েৰে বা তাৰ দ্বাৰা কোনো ব্যক্তিৰ অনিষ্ট কৰা সম্ভাৱ্য বুলি জানিও কোনো সম্পত্তি চিহ্ন অপসাৰণ কৰে, নষ্ট কৰে, বিকৃত কৰে বা তাত কিছু সংযোজন কৰে, তেওঁ দুই প্ৰকাৰৰ এটা কাৰাবাসৰে, যাৰ অৱধি এবছৰ পৰ্য্যন্ত বিস্তাৰিত হ'ব পাৰে, বা জৰিমনাৰে বা উভয়ৰে দণ্ডিত হ'ব।

১[কাৰেপী নোট আৰু বেঙ্ক নোটৰ বিষয়ে

কাৰেপী নোট বা বেঙ্ক নোটৰ জালকৰণ।

৪৮৯ ক। যিয়ে, কোনো কাৰেপী নোট বা বেঙ্ক নোট জাল কৰে বা জানি শুনি জাল কৰা প্ৰক্ৰিয়াৰ কোনো ভাগ সম্পাদিত কৰে, তেওঁ ১[আজীৱন কাৰাবাস] ৰে বা দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব আৰু জৰিমনাৰ বাবেও দায়ী হ'ব।

স্পষ্টীকৰণ - এই ধাৰাৰ আৰু ৪৮৯ খ, ১[৪৮৯ গ, ৪৮৯ ঘ, আৰু ৪৮৯ ঙ,] ধাৰাবোৰৰ প্ৰয়োজন্যে বেঙ্ক নোট অভিব্যক্তিয়ে বাহকক দাবী কৰা মাত্ৰে ধন আদায় দিবৰ বাবে এখন বচন পত্ৰ বা বচন বন্ধক বুজায় যি পৃথিৱীৰ যি কোনো ভাগৰ বেঙ্ক ব্যৱসায় চলোৱা কোনো ব্যক্তিৰ দ্বাৰা প্ৰচালিত, বা কোনো ৰাজ্যই বা সম্পূৰ্ণ প্ৰভুত্ব সম্পন্ন শক্তিৰ দ্বাৰা বা ইয়াৰ প্ৰাধিকাৰৰ অধীনত প্ৰচালিত কৰা হৈছে আৰু যি ধনৰ বাবে সমপৰ্য্যায়ত বা বিকল্প হিচাবে ব্যৱহৃত হোৱাৰ বাবে অভিপ্ৰেত বুজায়।

জাল বা নকলী কাৰেপী নোট বা বেঙ্ক নোট আচল হিচাপে ব্যৱহাৰ।

৪৮৯খ। যিয়ে, কোনো জাল বা নকলী কাৰেপী নোট বা বেঙ্ক নোট সেইটো জাল বা নকলীবুলি জানি শুনি বা বিশ্বাস কৰাৰ কাৰণ থকাত কোনো অন্য ব্যক্তিক বিক্ৰী কৰে, বা তেওঁৰ পৰা ক্ৰয় কৰে বা গ্ৰহণ কৰে বা অন্যথাই ব্যৱসায় কৰে বা আচল বুলি ব্যৱহাৰ কৰে, তেওঁ ১[আজীৱন কাৰাবাস] ৰে বা দুই প্ৰকাৰৰ এটা কাৰাবাসৰে, যাৰ অৱধি দহ বছৰ পৰ্য্যন্ত বিস্তাৰিত হ'ব পাৰে, দণ্ডিত হ'ব আৰু জৰিমনাৰ বাবেও দায়ী হ'ব।

জাল বা নকলী কাৰেপী নোট বা বেঙ্ক নোট দখলত ৰখা।

৪৮৯গ। যিয়ে, কোনো জাল বা নকলী কাৰেপী নোট বা বেঙ্কনোট সেইটো জাল বা নকলী বুলি জানি শুনি বা বিশ্বাস কৰাৰ কাৰণ থকাত আৰু সেইটো আচল হিচাপে ব্যৱহাৰ কৰাৰ অভিপ্ৰায়েৰে তেওঁৰ দখলত ৰাখে, তেওঁ দুই প্ৰকাৰৰ এটা কাৰাবাসৰে, যাৰ অৱধি সাত বছৰ পৰ্য্যন্ত বিস্তাৰিত হ'ব পাৰে, বা জৰিমনাৰে বা উভয়ৰে দণ্ডিত হ'ব।

কাৰেপী নোট বা বেঙ্ক নোট জাল কৰা বা নকল কৰাৰ অৰ্থে কোনো সজুলি বা সামগ্ৰী তৈয়াৰ কৰা বা দখলত ৰখা।

৪৮৯ঘ। যিয়ে, কোনো যন্ত্ৰ, সজুলি, বা সামগ্ৰী কাৰেপী নোট বা বেঙ্ক নোট জাল বা নকল কৰাৰ অৰ্থে ব্যৱহৃত কৰাৰ উদ্দেশ্যে বা জানি-শুনি বা বিশ্বাস কৰাৰ কাৰণ থকাত তেওঁ কোনো কাৰেপী নোট বা বেঙ্ক নোট জাল বা নকল কৰাৰ বাবে ব্যৱহৃত কৰিবলৈ ইয়াক অভিপ্ৰেত কৰা হৈছে, তৈয়াৰ কৰে বা তৈয়াৰ কৰা

১। ১৮৯৯ চনৰ ১২ নং অধিনিয়মৰ ধাৰা ২ ৰ দ্বাৰা সংযুক্ত কৰা হৈছে।

২। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা "আজীৱন নিৰ্বাসন" ৰ বাবে প্ৰতিষ্ঠাপিত।

৩। ১৯৫০ চনৰ ৩৫ নং অধিনিয়মৰ ধাৰা ৩ আৰু অনুসূচী ১ ৰ দ্বাৰা "৪৮৯ গ আৰু ৪৮৯ ঘ"ৰ বাবে প্ৰতিষ্ঠাপিত।

প্ৰক্ৰিয়াৰ কোনো ভাগ সম্পাদন কৰে, ক্ৰয় কৰে, বিক্ৰী কৰে বা ব্যয়নিত কৰে, তেওঁ ^১[আজীৱন কাৰাবাস]ৰে বা দুই প্ৰকাৰৰ এটা কাৰাবাসৰে, যাৰ অৱধি দহ বছৰলৈ বিস্তাৰিত হ'ব পাৰে, দণ্ডিত হ'ব, আৰু জৰিমনাৰ বাবেও দায়ী হ'ব।]

কাৰেঙ্গী নোট বা বেঙ্ক নোটৰ সাদৃশ্য থকা দস্তাবেজ তৈয়াৰ কৰা বা ব্যৱহাৰ কৰা।

^২[৪৮৯ঙ।(১) যিয়ে, কোনো দস্তাবেজ যি কাৰেঙ্গী নোট বা বেঙ্ক নোট বুলি তাৎপৰ্যিত হয় বা কাৰেঙ্গী নোট বা বেঙ্ক নোটৰ কোনো প্ৰকাৰৰ সাদৃশ্যৰ হয় বা ইমান নিকটতম সাদৃশ্যৰ হয় যে প্ৰবঞ্চনা কৰাটো প্ৰকল্পিত হয়, তৈয়াৰ কৰে বা তৈয়াৰ কৰোৱায় বা যি কোনো উদ্দেশ্যৰ কাৰণে নহওঁক কিয় ব্যৱহাৰ কৰে, তেওঁ এশ টকালৈ বিস্তাৰিত হ'ব পৰা জৰিমনাৰে দণ্ডিত হ'ব।

(২) যদি কোনো ব্যক্তিয়ে যাৰ নাম কোনো দস্তাবেজত থাকে, যিখনৰ ৰচনা উপধাৰা ১ৰ অধীনত এটা অপৰাধ, কোনো বিধিসম্মত হেতু নোহোৱাকৈ কোনো আৰক্ষী পদাধিকাৰীয়ে তেনেদৰে অপেক্ষিত কৰা যিজন ব্যক্তিৰ দ্বাৰা ইয়াক মুদ্ৰিত, বা অন্যথাই তৈয়াৰী কৃত হৈছিল, তেনে ব্যক্তিৰ নাম আৰু ঠিকনা দিবলৈ অমান্তি হয়, তেওঁ দশ টকালৈ বিস্তাৰিত হ'ব পৰা জৰিমনাৰে দণ্ডিত হ'ব।

(৩) যি ক্ষেত্ৰত কোনো দস্তাবেজত, যিখন সম্পৰ্কে কোনো ব্যক্তি উপধাৰা (১)ৰ অধীনত এটা অপৰাধৰ বাবে বা সেই দস্তাবেজ সহ ব্যৱহাৰ কৰা বা বিতৰণ কৰা অন্য কোনো দস্তাবেজৰ সম্বন্ধত দোষাৰোপিত কোনো ব্যক্তিৰ নাম থাকে, যেতিয়ালৈকে বিপৰীতে প্ৰমাণিত নহয়, সেই ব্যক্তিজনো দস্তাবেজখন তৈয়াৰ কৰাইছিল বুলি প্ৰাক্ ধাৰণা কৰিব পাৰে।]

অধ্যায় - ১৯

সেৱা সংবিদাৰ আপৰাধিক ভঙ্গৰ বিষয়ে

৪৯০। [সমুদ্ৰ যাত্ৰা বা ভ্ৰমণ কালত সেৱা সংবিদা ভঙ্গ] কৰ্মীৰ সেৱা সংবিদা ভঙ্গ (নিৰসন) অধিনিয়ম, ১৯২৫ (১৯২৫ ৰ ৩)ৰ ধাৰা ২ আৰু অনুসূচীৰ দ্বাৰা নিৰসিত।

নিঃসহায় ব্যক্তিৰ পৰিচৰ্যা কৰিবলৈ আৰু অভাৱ পূৰণ কৰিবলৈ কৰা সংবিদা ভঙ্গ।

৪৯১। যিয়ে, কোনো ব্যক্তিৰ, যিজন যুৱাৱস্থাৰ কাৰণে বা মনৰ অসুস্থতাৰ কাৰণে, বা ৰোগৰ কাৰণে, বা শাৰীৰিক দুৰ্বলতাৰ কাৰণে, নিঃসহায় হয় বা তেওঁৰ নিজৰ নিৰাপত্তাৰ ব্যৱস্থা কৰিবলৈ বা তেওঁৰ নিজৰ অভাৱপূৰণ কৰিবলৈ অসমৰ্থ, পৰিচৰ্যা কৰিবলৈ বা অভাৱবোৰৰ যোগান ধৰিবলৈ বিধিসম্মত সংবিদাৰ দ্বাৰা আৱদ্ধ হৈও তেনেদৰে কৰিবলৈ স্বেচ্ছাই ক্ৰটি কৰে, তেওঁ দুই প্ৰকাৰৰ টো কাৰাবাসৰে, যাৰ অৱধি তিনিমাহ পৰ্য্যন্ত বিস্তাৰিত হ'ব পাৰে বা দশ টকালৈকে বিস্তাৰিত হ'ব পৰা এনে জৰিমনাৰে, বা উভয়ৰে, দণ্ডিত হ'ব।

৪৯২। [দূৰ ঠাইত সেৱা কৰাৰ সংবিদা ভঙ্গ, যি ঠাইলৈ সেৱকক মালিকৰ ব্যয়ত লৈ যোৱা হয়] কৰ্মীৰ সেৱা সংবিদা ভঙ্গ (নিৰসন) অধিনিয়ম, ১৯২৫ (১৯২৫ ৰ ৩), ৰ ধাৰা ২ আৰু অনুসূচীৰ দ্বাৰা নিৰসিত।

১। ১৯৫৫ চনৰ ২৬ নং অধিনিয়মৰ ধাৰা ১১৭ আৰু অনুসূচীৰ দ্বাৰা "আজীৱন নিৰ্বাসন" ৰ বাবে প্ৰতিষ্ঠাপিত।

২। ১৯৪৩ চনৰ ৬ নং অধিনিয়মৰ ধাৰা ২ৰ দ্বাৰা অন্তঃস্থাপিত।